

“आज”

- शिक्षक दिवस
- डॉ. राधाकृष्णन जयंती

दैनिक अवन्तिका

संस्थापक : स्व. श्री गोवर्धनलालजी मेहता | वर्ष 59 अंक 233 | उज्जैन, शनिवार 05 सितम्बर, 2026 | भाद्रपद कृष्ण 9 संवत् 2083 | पृष्ठ-12 मूल्य-5.00 | www.awantika.com

देश विदेश

भारत पहुंचे रूस के चीफ जस्टिस का जोरदार स्वागत

नई दिल्ली। रूस की सर्वोच्च अदालत के चीफ जस्टिस इगोर कासनोव ब्रिक्स चीफ जस्टिस फोरम की मीटिंग में हिस्सा लेने के लिए नई दिल्ली पहुंचे, यहां उनका जोरदार स्वागत किया गया। बता दें कि आज से नई दिल्ली में ब्रिक्स चीफ जस्टिस फोरम की शुरुआत हो रही है, जिसकी मेजबानी भारत का सुप्रीम कोर्ट कर रहा है। इस फोरम के कार्यक्रम 6 सितंबर तक चलेंगे। इसमें ब्रिक्स सदस्य देशों और सहयोगी देशों के चीफ जस्टिस शामिल हों रहें हैं। इस फोरम की बैठक न्यायपालिकाओं के बीच बातचीत और न्याय देने की प्रक्रिया के आदान प्रदान को मंच देने के लिए की जा रही है।

15 सितंबर से बंद हो सकता है दुकानदारों का यूपीआई

नई दिल्ली। ऑनलाइन पेमेंट लेने में मदद करने वाली कंपनियों ने रिजर्व बैंक से दुकानदारों की री-केवाईसी के लिए तय 15 सितंबर की समयसीमा को आगे बढ़ाने की अपील की है। वजह यह है कि देश के लाखों छोटे-बड़े दुकानदारों और रेहड़ी-पटरी वालों का वेरिफिकेशन अभी तक पूरा नहीं हो पाया है। अगर आरबीआई ने री-केवाईसी की आखिरी तारीख नहीं बढ़ाई, तो लाखों दुकानदारों का ऑनलाइन पेमेंट सिस्टम बंद हो सकता है। इससे जब आप दुकानों, ठेलों या ऑनलाइन कोई सामान खरीदेंगे, तो यूपीआई या कार्ड से पैसे भेजने में दिक्कत आएगी और डिजिटल पेमेंट की सर्विस ठप हो सकती है।

मायावती ने एक्स पर लिखा धनवान सरकार की गरीब जनता

लखनऊ। बसपा सुप्रीमो मायावती ने देश की जीडीपी ग्रोथ के आंकड़ों पर शुक्रवार को तंज किया। उन्होंने एक्स पर किए पोस्ट में लिखा-चालू वित्त वर्ष की पहली तिमाही में 7.8% जीडीपी ग्रोथ के सरकारी दावों को लेकर देश में बहस छिड़ी हुई है। महंगाई, गरीबी और बेरोजगारी से जूझ रही जनता हैरान है कि वह किस पर भरोसा करे। मायावती ने कहा कि अगर सरकार के दावे सही हैं तो अच्छी बात है, लेकिन यदि ये 'जुगाड़ के आंकड़े' हैं तो यह गंभीर चिंता का विषय है। सरकार को स्पष्ट करना चाहिए कि इस विकास दर का लाभ देश की गरीब और मेहनतकश जनता को कैसे मिल रहा है। जीडीपी ग्रोथ का लाभ आम लोगों को क्यों नहीं मिल पा रहा है।

तमन्ना भाटिया के छठ पूजा सीन ने मचाया तहलका



सिद्धार्थ मल्होत्रा की फिल्म 'द वन' में दिखेगा बिहार का रंग

मुंबई। बॉलीवुड में त्योहारों को पर्दे पर उतारने की परंपरा बहुत पुरानी है, लेकिन इस बार हिंदी सिनेमा में एक बड़ा बदलाव देखने को मिल रहा है। आगामी सुपरनेचुरल थ्रिलर फिल्म 'द वन: फोर्स ऑफ़ द फोरेस्ट' में पर्वजल और बिहार के सबसे बड़े लोकपर्व छठ पूजा को सांस्कृतिक झलक को बेहद खास ढंग से दिखाया जाएगा। हाल ही में जारी टीजर में अभिनेत्री तमन्ना भाटिया को पारंपरिक लाल साड़ी और लंबे सिंदूर में नंदी किनारे सूर्यदेव को अर्घ्य देते हुए देखा गया है। फिल्म में छठ पूजा का दृश्य केवल किसी त्योहार को दर्शाने के लिए नहीं, बल्कि पूरी कहानी के केंद्र बिंदु के रूप में शामिल किया गया है। यह थ्रिलर फिल्म पटना के निकट स्थित एक प्राचीन 'वन देवी मंदिर' और उससे जुड़े घने जंगलों के रहस्यमयी इतिहास पर आधारित है। फिल्म की पटकथा पूरी तरह से बिहार की पौराणिक मान्यताओं और सांस्कृतिक कथाओं पर आधारित है। निदेशक दीपक कुमार मिश्रा और सह-निर्माता अरुणाम कुमार दोनों बिहार से ताल्लुक रखते हैं। वे अपनी जन्मभूमि की समृद्ध परंपराओं और लोकपर्व को बड़े पर्दे पर जीवंत करना चाहते थे। छठ पूजा के दौरान घटित होने वाली एक अनहोनी घटना फिल्म में आगे आने वाले बड़े ट्विस्टर का संकेत देती है। सिद्धार्थ मल्होत्रा और तमन्ना भाटिया स्टारर यह होरर-थ्रिलर फिल्म 25 सितंबर 2026 को देशभर के सिनेमाघरों में दस्तक देने के लिए पूरी तरह तैयार है।

नैनो न्यूज

- मथुरा जन्माष्टमी** : कान्हा के जन्मोत्सव के उल्लास में दुआ ब्रज, श्रीकृष्ण जन्मभूमि पर श्रद्धालुओं का हुजूम।
- कुवैत** : तमिलनाडु की महिला ने प्रताड़ना का आरोप लगाया, वीडियो में कहा- 50 दिन से ठीक से खाना नहीं खाया, 2 महीने की सैलरी नहीं मिली।
- वाशिंगटन** : ईरान ने यूएस को चिढ़ाया- हबीबी अंकल सैम, ईरान आओ, दूतावास ने होर्मुज में माइन्सवीयर गेम का वीडियो पोस्ट किया।
- जम्मू-कश्मीर** : बडगाम में एक आतंकी डेर, कल से चल रहा सेना का ऑपरेशन, दूसरे आतंकी की तलाश जारी, एक एके राइफल भी मिली।
- मुंबई** : अस्पताल में लगी आग, 9 नवजात बचाए गए, बच्चों की ट्रॉली के पास धुआं-धिंगारी, स्टाफ ने खींचकर निकाला।
- मुंबई** : संसेक्स 362 अंक चढ़कर 76515 पर बढ़, निफ्टी 24 अंक चढ़ा, मेटल शेयरों में सबसे ज्यादा खरीदारी हुई।
- राउरकेला** : रेल कर्मचारी ने कर्मफ्रेंड ट्रेन टिकट देने का झंझा देकर 20 साल की युवती से किया रेप, आरोपी गिरफ्तार।

नेपाल में बाढ़ : 9 दिन बाद सुरंग से जिंदा निकले 2 मजदूर

आवाज सुनकर रेस्क्यू टीम ने बचाया, अभी भी 40 के फंसे होने की आशंका, प्रभावित इलाकों में शवों की बरामदगी का अभियान जारी

एजेंसी ►► काठमांडू

नेपाल बाढ़ के 9 दिन बाद त्रिशूली-3 ए हाइड्रोपावर प्रोजेक्ट की सुरंग से 2 मजदूर जिंदा निकाले गए हैं। शुक्रवार सुबह रेस्क्यू टीम ने दोनों को सुरक्षित बाहर निकाला। उनकी पहचान संजय साह और कबीर महर्जन के रूप में हुई है। बाढ़ के बाद सुरंग में 42 कर्मचारी और मजदूरों के फंसे होने की जानकारी सामने आई थी। दो लोगों के जिंदा मिलने के बाद बचाव अभियान में उम्मीद बढ़ी है।

रेस्क्यू ऑपरेशन के दौरान सुरंग के भीतर से इंसानी आवाज सुनाई देने की सूचना मिली थी। इसके बाद नेपाल सेना और सशस्त्र पुलिस बल की टीमों सुरंग में दाखिल हुईं और तलाशी अभियान तेज किया। बाढ़ से अब तक 5,300 से ज्यादा लोग लापता हैं। अब तक 1,282 लोगों की मौत हो चुकी है, जबकि राहत और बचाव दलों ने 12,038 लोगों को सुरक्षित निकाला है।



सबकी जान बचाना मेरी जिम्मेदारी थी

नेपाल में आई भीषण आपदा के 9 दिन बाद सुरंग से दो हाइड्रोपावर कर्मचारियों को जिंदा बाहर निकाला गया है। इनमें 30 साल के मैकेनिकल फोरमैन संजय साह भी शामिल हैं। आपदा के समय उन्होंने सुरंग से भागने के बजाय पहले अपने साथियों को बचाने की कोशिश की। उन्होंने कहा कि, सबकी जान बचाना उनकी जिम्मेदारी थी।



संजय साह अपर त्रिशूली-3अ हाइड्रोपावर स्टेशन में काम करते थे। उन्होंने बताया कि हादसे के समय वह सुरंग के कंट्रोल रूम में थे। आमतौर पर वहां 4 से 6 लोग रहते थे, लेकिन उस दिन करीब 40-45 लोग मौजूद हो सकते थे। उन्होंने बताया कि अंधेरे में उम्मीद बनाए रखने के लिए वह मंत्रों का जाप करते रहे। संजय ने यह भी कहा कि कुछ लोग सुरंग के अंदर और गहराई में फंसे हो सकते हैं।

दिल्ली में भारी बारिश से इंटरनेशनल एयरपोर्ट पर पानी भरआया, उड़ानें भी हुईं प्रभावित

प्रदेश में 48 घंटों के लिए भारी बारिश की चेतावनी

मंदाकिनी और नर्मदा नदी खतरे के निशान से ऊपर बह रही, यूपी के 23 जिलों में बाढ़, 16 हजार का रेस्क्यू

दैनिक अवन्तिका ►► नई दिल्ली

दिल्ली में शुक्रवार दोपहर भारी बारिश से इंटरनेशनल एयरपोर्ट पर पानी भर गया। बारिश के चलते उड़ानों पर भी असर पड़ा। अहमदाबाद, मुंबई और पोर्ट ब्लेयर से आने वाली उड़ानें देरी से दिल्ली पहुंचीं। एयरपोर्ट परिसर के कई हिस्सों में पानी जमा होने से यात्रियों को परेशानी हुई।

उधर, उत्तर प्रदेश में लगातार हो रही बारिश से 23 जिलों में बाढ़ जैसे हालात बने हुए हैं। वाराणसी और चित्रकूट सबसे ज्यादा प्रभावित हैं। अब तक 16 हजार से अधिक लोगों को रेस्क्यू किया जा चुका है।

मध्य प्रदेश में मंदाकिनी और नर्मदा नदी खतरे के निशान से ऊपर बह रही हैं। वहीं, छत्तरपुर, सतना, मंडला, मैहर समेत कई जिलों में बाढ़ के हालात बने हुए हैं। श्योपुर में रघुनाथपुर का रास्ता



पानी भरने से बंद है। मोरङ्गारी नदी में नहाते समय एक युवक बह गया। मौसम विभाग ने प्रदेश में अगले 48 घंटों के लिए भारी बारिश की चेतावनी जारी की है।

बिहार के 16 जिलों में बाढ़ से करीब 5 लाख लोग प्रभावित हैं। गंगा समेत 8

प्रमुख नदियां खतरे के निशान से ऊपर बह रही हैं। पटना में गंगा का जलस्तर लगातार बढ़ रहा है। इसे देखते हुए पटना सुरक्षा दीवार के सभी 108 रास्तों को बंद कर दिया गया है, ताकि नालों के जरिए शहर में पानी न घुसे।

यूके में आरएसएस प्रमुख मोहन भागवत का वेलकम



एजेंसी ►► लंदन

राष्ट्रीय स्वयंसेवक संघ के प्रमुख मोहन भागवत तीन देशों के दौरे के आखिरी चरण में गुरुवार को लंदन पहुंचे। संघ के शताब्दी समारोह के तहत अमेरिका और कनाडा के बाद उनका ब्रिटेन में कार्यक्रम है। आरएसएस प्रमुख के इस सप्ताह के आखिर में ब्रिटेन में प्रवासी भारतीय समुदाय के लोगों को संबोधित करने की उम्मीद है। इस बीच ब्रिटेन की कंजर्वेंटिव पार्टी के अहम नेता ने मोहन भागवत की यात्रा का समर्थन दिया है। कंजर्वेंटिव पार्टी से 5 बार के सांसद बॉब ब्लैकमैन ने कहा है कि उन्हें संगठन के भविष्य पर आरएसएस चीफ के विचार सुनकर खुशी हुई है। सोशल मीडिया प्लेटफॉर्म एक्स पर एक पोस्ट में ब्लैकमैन ने कहा, आज शाम आरएसएस चीफ डॉ. मोहन भागवत द्वारा आरएसएस के भविष्य के लिए रखे गए विचारों और सोच को सुनकर खुशी हुई।

अमेरिकी राजदूत ने कहा- पीएम मोदी उन नेताओं में सबसे ऊपर, जिनसे ट्रम्प मिलना चाहते हैं

भारत-अमेरिका रिश्तों से दूसरे देश जलते हैं

दैनिक अवन्तिका ►► नई दिल्ली

भारत में अमेरिका के राजदूत सर्जियो गोर ने भारत-अमेरिका संबंधों को लेकर बड़ा बयान दिया है। उन्होंने कहा कि दोनों देशों के बीच मजबूत होते रिश्तों से कई दूसरे देश जलते हैं। गोर ने कहा कि अमेरिकी राष्ट्रपति ट्रम्प प्रधानमंत्री मोदी को अपना दोस्त मानते हैं और दिसंबर में होने वाले जी20 समिट के दौरान जिन नेताओं से वह मिलना चाहते हैं, उनमें मोदी का नाम सबसे ऊपर होगा।

मोदी-ट्रम्प की अलग मुलाकात संभव

- सर्जियो गोर ने इंडिया टुडे को दिए इंटरव्यू में कहा कि ट्रम्प और मोदी के बीच अच्छे व्यक्तिगत रिश्ते हैं। ऐसे में दिसंबर में जी20 समिट के लिए मोदी के फ्लोरिडा पहुंचने पर दोनों नेताओं की अलग से मुलाकात भी हो सकती है।
- हालांकि, मोदी और ट्रम्प के बीच अलग से द्विपक्षीय बैठक की अभी आधिकारिक घोषणा नहीं हुई है। गोर ने ट्रम्प के 2027 में भारत दौरे की संभावना के भी संकेत दिए। उन्होंने कहा कि ट्रम्प 2020 में अपनी भारत यात्रा को अब भी याद करते हैं।



- अमेरिकी राजदूत के मुताबिक, जब भी ट्रम्प भारत की बात करते हैं तो वह यहां के लोगों से मुलाकात और प्रधानमंत्री मोदी के साथ अपने रिश्तों को याद करते हैं।
- गोर ने कहा कि अगला साल आने में ज्यादा समय नहीं है। हालांकि, उन्होंने ट्रम्प के भारत दौरे की कोई तारीख या आधिकारिक कार्यक्रम नहीं बताया।

भारतीय सेना ने नाले में बह रही किशोरी को बचाया

- भारतीय सेना के जवानों ने शुक्रवार को जम्मू-कश्मीर के पुंछ जिले में मेंढर नाले में पाकिस्तान की तरफ बह रही एक किशोरी को बचाया।
- यह घटना दोपहर करीब 1.30 बजे हुई, जब फॉरवर्ड पोस्ट पर तैनात संतरी ने 14 से 16 साल की एक अनजान लड़की को मेंढर नाले में बेहोशी की हालत में बहते हुए देखा।
- बलनोई बटालियन के एक सेना जवान ने तुरंत नदी में छलांग लगाई और लड़की को पानी से बाहर निकाला। बयाई गई लड़की की पहचान बलनोई की रहने वाली गुलसैद की बेटी उजमा कोसर के तौर पर हुई है। उसके परिवार को सूचना दे दी गई है।

प्रकरण में नाम आने पर मांगी थी पांच लाख रुपए की रिश्तत

मंदसौर के नारकोटिक्स उपनिरीक्षक को 5 साल की सजा

दैनिक अवन्तिका ►► मंदसौर

मंदसौर में रिश्तत लेने के मामले में आरोपी मधुसूदन पाठक, तत्कालीन उपनिरीक्षक, (सीबीएन) को दोषी करार देते हुए न्यायाधीश (भ्रष्टाचार निवारण अधिनियम) ने 5 वर्ष के सश्रम कारावास एवं 25 हजार रुपये

अर्थदंड की सजा सुनाई है। आरोपी को अधिनियम की धारा 13(1)(डी) के तहत 5 वर्ष की सजा व 25 हजार रुपये जुर्माना तथा धारा 8 के तहत 4 वर्ष की सजा एवं 10 हजार रुपये अर्थदंड से दंडित किया।

अभियोजन मीडिया प्रभारी एवं सहायक जिला अभियोजन

अधिकारी बलराम सोलंकी के अनुसार, 30 जुलाई 2016 को नारकोटिक्स प्रकोष्ठ मंदसौर विंग इंदौर द्वारा राजस्थान निवासी सुखलाल कुमावत के विरुद्ध अप्रैम प्रकरण दर्ज किया गया था। विवेचना के दौरान सुखलाल ने पम्प पंडित उर्फ कमलदास बैरागी का नाम लिया था।

ASSOCIATE CHANNEL PARTNER बनें और पाएं

20,000

FIXED INCOME

अगले 12 महीनों तक

कैसे ? अभी विजिट करें

405, शगुन टॉवर, अपना स्वीट्स विजय नगर चौराहा, इंदौर

Gunjan Shrivastava

Business manager

Mob. 9179280723

Mob. 9179703509

SOS INFRABULLS

MAHANTA GROUP



इसे कहते हैं आते ही करिश्मा

हाल ही के दिनों में संभाग के कुछ जिलों में प्रशासनिक नेतृत्व परिवर्तन की बयार के तहत तब्दीली को अंजाम दिया गया था। ये परिवर्तन अर्श से फर्श वाले दौर में ही हुआ। इस परिवर्तन में संभाग के दो जिलों में कहावत पुत के पांव पालने में नजर आने की कहावत चरितार्थ होती दिख रही है। संभागीय मुख्यालय के उत्तर में पास के प्रदेश के पहुंच मार्ग के जिले में आते ही प्रशासनिक युवा नेतृत्वधारी ने अस्पताल की धमनियों को सिर से दबाना शुरू किया और हाल यह हो गए कि जहां हर तीसरा मरीज संभागीय अस्पताल में रेफर होता था उस पर सिर से ही ब्रेक लग गया है। पिछले 15 दिनों में मात्र बहुत ज्यादा जरूरी होने पर ही मरीज को वहां से रेफर किया गया है। डॉक्टर साहब और वो भी शेर एक ही डोज में अस्पताल की व्यवस्था सुधार पर आ गई है। परिवर्तन की बयार के दौर में संभागीय मुख्यालय के पश्चिम के सोने वाले विख्यात जिले में भी चली है। प्रशासनिक नेतृत्वधारी युवा अफसर ने आते से ही दम देना शुरू कर दिया था और अब अपने काम में आधुनिकता को शामिल करते हुए हाईटेक प्रशासन की शुरुआत कर दी है। साहब के कार्यालय में भौतिक फाइलें और डाक बंद कर दी गई है। अब सिर्फ ई-ऑफिस और ईमेल से ही काम होने के आदेश कर दिए गए हैं। जिले में पेपरलेस व्यवस्था लागू कर दी गई है। जिला प्रशासन के शासकीय कार्यों को त्वरित, पारदर्शी और पेपरलेस बनाने के उद्देश्य से ई-ऑफिस प्रणाली को कड़ाई से लागू किया गया हैं उनके अधीनस्थ कार्यालयों से आने वाली सभी प्रकार की भौतिक (फिजिकल) फाइलों और डाक के आवागमन को तत्काल प्रभाव से बंद कर दिया गया है। मातहत तहसीलों के राजस्व अधिकारियों को साफ कह दिया गया है कि जिन प्रकरणों में आदेश, अनुमोदन, स्वीकृति या निर्णय अपेक्षित है, वे अनिवार्य रूप से ई-ऑफिस की ई-फाइल प्रणाली से ही भेजे जाएंगे। केवल जानकारी, प्रतिवेदन या अभिमत वाहन वाले प्रकरणों का उत्तर संबंधित शाखा या अधिकारी की आधिकारिक ईमेल आईडी पर भेजा जाएगा। इसके लिए पृथक से कागज या फाइल भेजने की जरूरत नहीं होगी। सामान्य पत्राचार या केवल पत्र अशेषित करने के लिए भौतिक डाक का मूवमेंट पूरी तरह प्रतिबंधित रहेगा। केवल अत्यंत अपरिहार्य वैधानिक स्थितियों में ही डिजिटल माध्यम से छूट रहेगी। सीएम हेल्थलाइन के 'स्पेशल क्लोजर' प्रकरणों में हर शिकायत की पृथक टीओसी (टेबल ऑफ कंटेंट्स) फाइल तैयार कर ई-फाइल के जरिए अनुमति ली जाएगी। इस प्रक्रिया के लिए 30 सितंबर 2026 तक एक माह की विशेष छूट दी गई है। मातहतों को यहां तक कहा गया है कि कर्मचारियों से इन निर्देशों का कड़ाई से पालन कराया जाए कि कोई भी भौतिक डाक डिस्पैच न की जाए। खुसूर-फुसूर है कि संभागीय मुख्यालय में भी ऐसे ही कामों का अंजाम देने की जरूरतें निरंतर महसूस की जा रही हैं। इसके साथ ही कार्यालयों में उपस्थिति आधुनिक माध्यम होने के बावजूद नहीं बढ़ पा रही है। 5 दिनी कार्यालयों को सुबह 9.30 बजे से खुलना चाहिए जो नहीं खुल रहे हैं। जिम्मेदार वही 11 बजे तक पहुंच रहे हैं। सौटें खाली हैं। आनंदक भटक रहे हैं। परिवर्तन संसार का नियम है। इसके लिए प्रयास होना चाहिए न कि इससे बचना चाहिए। दो जिलों में परिवर्तन से सुधार हुआ है शेष में उम्मीद बाकी है।

- नैनों न्यूज
- राहुल गांधी के छात्र संवाद को लेकर एनएसयूआई ने लॉन्च किया रजिस्ट्रेशन स्कैनर
 - कंठाल में नाली पर अतिक्रमण कर चबूतरा बनाने का विरोध, रहवासीयों ने लगाया गुंडागर्दी का आरोप
 - खण्डेलवाल समाज के जन्माष्टमी महोत्सव में सजी 56 भोग और इंद्रदमन की झांकी
 - अवतिका प्रायवेट स्कूल एसोसिएशन की बैठक एवं शिक्षाविद् सम्मान समारोह सम्पन्न
 - केंद्रीय जेल में मुस्कान मानव सेवा समिति ने लगाया निःशुल्क स्वास्थ्य शिविर
 - पेंशनर्स ने जिला शिक्षा अधिकारी कार्यालय उज्जैन के समक्ष आज प्रस्तावित मौन धरना प्रदर्शन किया स्थगित
 - मटकी फोड़ प्रतियोगिता के साथ अपेक्ष स्कूल में रही, जन्माष्टमी की धूम
 - महाकाल मंदिर परिसर स्थित साक्षी गोपाल मंदिर में मनी श्रीकृष्ण जन्माष्टमी
 - ठाका ने बांटी माखन-मिश्री, किया वरिष्ठों का सम्मान



जन्माष्टमी पर निकला यादव समाज का चल समारोह

गूंजा 'जय कन्हैया लाल की' का जयघोष, 2 किमी लंबी शोभायात्रा में उमड़ा सर्व समाज, 6 सितंबर को मनेगा नंद उत्सव


दैनिक अवन्तिका ►► उज्जैन

भगवान श्रीकृष्ण की शिक्षा स्थली उज्जैन में शुक्रवार को जन्माष्टमी महापर्व की खासी धूम रही। राधा कृष्ण यादव पारमार्थिक सेवा ट्रस्ट एवं मध्यप्रदेश यादव अहीर महासभा द्वारा भव्य जन्माष्टमी चल समारोह निकाला गया। टॉवर चौक स्थित छोटा गोपाल मंदिर से सुबह शुरू हुआ करीब दो किलोमीटर लंबा यह चल समारोह शहर के प्रमुख मार्गों से होते हुए यंत्र महल मार्ग स्थित होटल अर्थव पहुंचा। चल समारोह में यादव अहीर समाज के साथ ही सर्व समाज के लोगों ने उत्साहपूर्वक भागीदारी की। पालकी में विराजित बाल गोपाल के दर्शन के लिए मार्ग भर श्रद्धालुओं की भीड़ उमड़ी रही और पूरा शहर 'जय श्रीकृष्ण' व 'नंद' के घर आनंद भयो, जय कन्हैया लाल की' के जयघोष से भक्तिमय नजर आया।

चल समारोह की शुरुआत से पहले छोटा गोपाल मंदिर में पालकी में विराजित बाल गोपाल का विधि-विधान से पूजन-अर्चन किया गया। यादव महासभा के नगर अध्यक्ष नारायण यादव, नगर निगम अध्यक्ष कलावती यादव, कलेक्टर रौशन कुमार सिंह और एसपी प्रदीप शर्मा सहित वरिष्ठजनों व युवा-महिला संगठनों के पदाधिकारियों ने आरती की। शोभायात्रा में बैड-बाजे, डीजे, हाथी, घोड़े, ऊंट, बगियां और कठपुतली दल आकर्षण का केंद्र रहे। पारंपरिक वेशभूषा में आदिवासी लोक नृत्य दल, बालिकाओं के अखाड़े, रास दल, डमरू दल और शौर्य वीरा दल ने अपनी कला का प्रदर्शन किया। समाज के पुरुष सफेद-पीले कुर्ते-पायजामे और महिलाएं केसरिया साड़ी पहनकर शामिल हुईं।

श्री महाकालेश्वर दर्शनार्थी सेवा फाउंडेशन ने

श्रीकृष्ण जन्मोत्सव के चल समारोह का किया स्वागत



दैनिक अवन्तिका ►► उज्जैन

जन्माष्टमी के अवसर पर शुक्रवार को कृष्ण जन्मोत्सव का भव्य चल समारोह राधाकृष्ण पारमार्थिक सेवा ट्रस्ट एवं मध्यप्रदेश यादव (अहीर) समाज के संयुक्त तत्वावधान में धूमधाम से निकाला गया। चल समारोह के दौरान फ्रीजंग पुल के समीप श्री महाकालेश्वर दर्शनार्थी सेवा फाउंडेशन उज्जैन द्वारा स्वागत मंच बनाया गया।

समाजसेवी एवं संस्था अध्यक्ष संतोष चौहान के नेतृत्व में श्रीकृष्ण भगवान की पालकी का पूजन कर पुष्पवर्षा के साथ चल समारोह का भव्य स्वागत किया गया। चल समारोह में प्रदेश के मुख्यमंत्री डॉ. मोहन यादव



इन मार्गों से गुजरी शोभायात्रा और हुआ सम्मान

- पालकी के साथ चल समारोह टॉवर चौक से शुरू होकर फ्रीजंग ओवरब्रिज, चामुंडा माता चौराहा, देवास गेट, मालीपुरा, दौलतगंज, इंदौर गेट और हरिफाटक ओवरब्रिज होते हुए होटल अर्थव पहुंचा। पूरे मार्ग में सामाजिक, राजनीतिक और व्यापारिक संगठनों ने मंच बनाकर पुष्पवर्षा की।
- होटल अर्थव पहुंचने पर बाल गोपाल का सामूहिक पूजन किया गया। यहां राधा-कृष्ण बने बच्चों का सम्मान हुआ। इस दौरान ज्वलंत शर्मा ने भक्तिगीतों की प्रस्तुति दी। कलावती यादव, नारायण यादव और मुख्यमंत्री डॉ. मोहन यादव के सुपुत्र डॉ. अभिमन्यु यादव ने सभी को जन्माष्टमी की शुभकामनाएं दीं। अंत में श्रद्धालुओं ने फलाहारी प्रसादी ग्रहण की।

श्री महाकालेश्वर दर्शनार्थी सेवा फाउंडेशन ने

श्रीकृष्ण जन्मोत्सव के चल समारोह का किया स्वागत



भजन मंडलियां और नृत्य दल आकर्षण का केंद्र रहे

इस अवसर पर समाजसेवी एवं अध्यक्ष संतोष चौहान ने कहा कि जिस प्रकार बाबा महाकाल की शाही सवारी भव्य रूप से निकलती है, उसी प्रकार यादव समाज का यह कृष्ण जन्मोत्सव चल समारोह भी भव्यता के साथ निकाला गया। समारोह में केवल यादव समाज ही नहीं, बल्कि सभी समाजों के लोग उत्साहपूर्वक शामिल हुए हैं। पूरी धर्मनगरी भगवान श्रीकृष्ण की भक्ति में ढुंभी नजर आई और जगह-जगह उत्साह एवं श्रद्धा का माहौल देखने को मिला। चल समारोह में श्रीकृष्ण की आकर्षक झांकियां, बैड-बाजे, डीजे, ताशा पार्टी, अखाड़े, हाथी-घोड़े, रास दल, भजन मंडलियां और नृत्य दल विशेष आकर्षण का केंद्र रहे। मार्ग में श्रद्धालुओं ने पुष्पवर्षा कर चल समारोह का स्वागत किया। इस मौके पर दीपक जायसवाल, रवि यादव, मदनलाल राठौड़, अशोक मालवीय, मानस परमार, धनंजय सोलंकी, अमन गहलोत, कैलाश गोठवाल एवं संस्था के अन्य कार्यकर्ताओं, सामाजिक कार्यकर्ता एवं बड़ी संख्या में श्रद्धालु उपस्थित रहे।

के बड़े भाई एवं समाजसेवी नारायण यादव (दादा), नगर निगम सभापति कलावती यादव, वैभव यादव, अभय यादव, मुकेश यादव, बबलू यादव, कालू यादव, जमना भैया, उज्जैन

सोयाबीन फसल में फली एवं दाना भरने की अवस्था

दैनिक अवन्तिका ►► उज्जैन

सोयाबीन की फसल वर्तमान में फली बनने एवं दाना भरने की अवस्था में पहुंच गई है। कलेक्टर के निर्देशानुसार एवं उप संचालक कृषि के.एस. केन के मार्गदर्शन में जिला स्तरीय डायग्नोस्टिक दल द्वारा

विकासखंड घंटिया एवं उज्जैन के विभिन्न ग्रामों का भ्रमण कर खेतों का निरीक्षण किया। दल द्वारा ग्राम गुराड़िया गुर्जर, खजूरिया सदर, मालखेड़ी, बिसाखेड़ी, रूदाहेड़ा, देवानखेड़ी, सायरखेड़ी, नहारिया, भानवड़ादिया सहित आसपास के क्षेत्रों में सोयाबीन फसल का निरीक्षण किया गया।



जनप्रतिनिधियों सहित प्रदेशभर से पहुंचे समाजजन

आयोजन में सांसद अनिल फिरोजिया, विधायक अनिल जैन कालूहेड़ा, भाजपा नगर अध्यक्ष संजय अग्रवाल, पूर्व विधायक रामलाल मालवीय, समाजसेवी नरेश शर्मा, अभय यादव, वैभव यादव, नमित यादव, नीलेश यादव, निशांत यादव, आजाद यादव, जमनालाल यादव, वीरेंद्र आंजना मित्र मंडल, प्रेम सिंह यादव, संभागीय अध्यक्ष ओम यादव, ट्रस्ट अध्यक्ष चंद्रशेखर यादव, चल समारोह अध्यक्ष विजय सिंह यादव, प्राधिकरण उपाध्यक्ष मुकेश यादव, युवा संगठन अध्यक्ष पवन यादव, महिला संगठन अध्यक्ष मधु यादव, रेखा यादव, शोभा यादव और महिला मोर्चा अध्यक्ष प्रमिला यादव ने सक्रिय भागीदारी की। इसके अलावा इंदौर से गुलशन यादव, श्याम यादव, कपिल यादव, नागदा से गोवर्धन सिंह यादव, बड़नगर से विजय सिंह यादव माटसाब, मथुरालाल यादव, देवास से जीवन यादव, हरिसिंह यादव, सुनेर सिंह यादव, भगवान सिंह यादव, तराना से गोकुल सिंह यादव, मुकेश यादव, बबलू यादव, विदिशा से डॉ. इंदर यादव, रवि यादव, सचिन यादव, गुना से अमर सिंह यादव, अमित यादव और हाटपिपलिया से महेंद्र यादव मित्र मंडल उपस्थित रहे। बाहगण, बैरवा, सिंधी और आंजना सहित अन्य समाजों ने भी स्वागत किया।

6 सितंबर को होगा नंद उत्सव, लगेगा 56 भोग

रविवार 6 सितंबर को देवास रोड स्थित होटल आश्रय के सामने शर्मा परिसर में नंद उत्सव मनाया जाएगा। कार्यक्रम में भगवान को पालना झूलाने, 56 भोग, महाआरती और सांस्कृतिक कार्यक्रम होंगे। महिलाएं माता यशोदा और छोटे बच्चे श्रीकृष्ण के स्वरूप में शामिल होंगे। इस दौरान महिलाओं द्वारा महारास की प्रस्तुति और बच्चों द्वारा गीता के 12वें अध्याय 'भक्ति योग' के श्लोकों का सामूहिक वाचन किया जाएगा। प्रतिभागियों को पुरस्कृत भी किया जाएगा।

सरहद पर पहुंची उज्जैन की बहनें वीरों की कलाइयों पर बांधा राष्ट्रप्रेम

पुंछ जिले की अछाद पोस्ट से लेकर कारगिल तक गूंजा भारत माता का जयघोष



दैनिक अवन्तिका ►► उज्जैन

एक ओर देशभर में घर-घर रक्षाबंधन के दीप जल रहे थे, बहनें अपने भाइयों की कलाई पर प्रेम का धागा बांध रही थीं, वहीं उज्जैन की सिंगीन बहनें हजारों किलोमीटर दूर देश की सरहद पर खड़े उन वीर जवानों के बीच पहुंची, जिनकी बंदूकें देश की सुरक्षा के लिए हर पल तनी रहती हैं। राखी का धागा इस बार घर की चौखट से निकलकर सीमा की चौकियों तक पहुंचा और सैनिकों की कलाईयों पर बंधकर राष्ट्रप्रेम का संकल्प बन गया।

उज्जैन के सिंगीन समूह की बहनों ने रक्षाबंधन पर्व जम्मू-कश्मीर में तैनात भारतीय सुरक्षा बलों और सेना के जवानों के साथ मनाया। उज्जैन, इंदौर, भोपाल और मुंबई के सदस्यों का दल समूह अध्यक्ष ममता सांगते के नेतृत्व में

राखी के धागे में बंधा डेढ़ अरब देशवासियों का प्यार

अछाद की सीमा चौकी पर जब सिंगीन बहनों ने जवानों की कलाईयों पर राखी बांधी तो वातावरण भावुक हो उठा। यह केवल भाई की कलाई पर बहन द्वारा बांधा गया रक्षा सूत्र नहीं था, बल्कि देश की 1.5 अरब जनता की ओर से उन रणबाहूरी को नमन था, जो अपने परिवारों से दूर रहकर राष्ट्र की रक्षा का दायित्व निभा रहे हैं। बहनों ने कहा कि सैनिक सीमा पर जागते हैं, तभी देश के घरों में त्योहारों की खुशियां सुरक्षित रहती हैं। उनके त्याग और शौर्य के सामने देश का प्रत्येक नागरिक नतमस्तक है।

जम्मू-कश्मीर पहुंचा और आतंकवाद प्रभावित पुंछ जिले के अछाद स्थित बीएसएफ की 182वीं बटालियन में कमांडेंट यशपाल सिंह चौहान तथा वीर जवानों की कलाईयों पर राखी बांधी। बहनों ने जवानों को मिठाई खिलाकर उनके प्रति सम्मान और कृतज्ञता व्यक्त किया। इस अवसर पर उन्होंने सैनिक भाइयों को यह भाव दिया कि सीमा पर खड़ा हर जवान देश के करोड़ों परिवारों का अपना भाई है और उसकी सुरक्षा

तथा सम्मान के लिए पूरा राष्ट्र उसके साथ खड़ा है।

ये रहे दल में शामिल- समूह अध्यक्ष ममता सांगते के साथ शीला व्यास, पूर्णिमा गौड़, मनोमरा देशमुख, शशिकला परिहार, किरण खराड़े, दीपति शर्मा, नीता भौसले, समीक्षा व्यास, रश्मि गेहलोत, इंदू गंगराड़े, सपना शर्मा, नीलम व्यास एवं हिमांशु कसेरा शामिल रहे। पुरुष सदस्यों में ईश्वर शर्मा, विनोद गुप्ता, रमेश महावर, आदित्य पांचाव, अरिंदम शर्मा एवं अधीश गंगराड़े शामिल रहे।



न्यूज़ ब्रीफ

पुस्तकालय को अपडेट करने के लिए न्यू अराइवल कॉर्नर बनेगा

इंदौर। संभागायुक्त भास्कर लाक्षाकार गुरुवार सुबह ओपीडी समय में ही शासकीय स्वशासी अलग आयुर्वेद महाविद्यालय और चिकित्सालय इंदौर का निरीक्षण करने पहुंचे। निरीक्षण के दौरान संभागायुक्त श्री लाक्षाकार ने संस्थान में आने वाले मरीजों से भी चर्चा की और उनसे उपचार के बारे में जानकारी ली। निरीक्षण के दौरान संभागायुक्त श्री लाक्षाकार ने संस्थान के अध्यक्ष और प्राचार्य को निर्देश दिये कि महाविद्यालय और चिकित्सालय में यूपीआई सिस्टम लागू करें। चिकित्सालय की ओपीडी में नगद भुगतान के साथ ही विकल्प के रूप में यूपीआई की व्यवस्था शीघ्रता से सुनिश्चित करें। उन्होंने ओपीडी को दवाई वितरण का रजिस्टर देखा और उपचार के लिये आने वाले मरीजों के संबंध में जानकारी ली। उन्होंने निर्देश दिये कि चार अलग-अलग स्थानों पर मरीजों को वार्ड में रखने के बजाय एक ही वार्ड में रखना सुनिश्चित करें।

शिक्षक दिवस पर 33 उत्कृष्ट शिक्षकों का होगा राज्य स्तरीय सम्मान

इंदौर। प्रदेश सरकार के स्कूल शिक्षा विभाग द्वारा शिक्षक दिवस के अवसर पर राज्य स्तरीय शिक्षक सम्मान समारोह का आयोजन किया जा रहा है। यह समारोह राज्यापाल मंगुभाई पटेल के मुख्य अतिथ्य एवं मुख्यमंत्री डॉ. मोहन यादव की अध्यक्षता में आरसीवीपी नरोन्हा प्रशासन एवं प्रबंधकीय अकादमी भोपाल में होगा। 5 सितंबर को आयोजित होने वाले राज्य स्तरीय शिक्षक सम्मान समारोह में शिक्षा के क्षेत्र में उत्कृष्ट कार्य करने वाले शिक्षकों को सम्मानित किया जाएगा। समारोह में स्कूल शिक्षा मंत्री श्री उदय प्रताप सिंह, जनजातीय कार्य लोक परिसम्पत्ति प्रबंधन एवं भोपाल नैस त्रासदी राहत एवं पुनर्वास विभाग मंत्री डॉ. ऊँकर विजय शाह और खेल एवं युवा कल्याण तथा सहकारिता मंत्री विरवास सारां विशेष अतिथि होंगे। शिक्षक दिवस पर आयोजित समारोह में प्रदेश भर से चयनित 33 उत्कृष्टशिक्षकों को सम्मानित किया जाएगा।

कंटेनर से लगभग 55 लाख रुपए कीमत की अवैध शराब जप्त

इंदौर। मुख्यमंत्री डॉ. मोहन यादव की अवैध शराब के विरुद्ध ज़ोरों टॉलरंस की नीति के तहत इंदौर में कलेक्टर श्री शिवम वर्मा के निर्देश पर इंदौर आवकारी विभाग द्वारा बायपास क्षेत्र में बड़ी कार्रवाई की गई। आवकारी विभाग की टीम ने एक कंटेनर की जांच के दौरान हरियाणा निर्मित शराब की सैकड़ों पेटियां बरामद की हैं। बरामद शराब की अनुमानित कीमत लगभग 55 लाख रुपये है। शराब को जप्त कर कंटेनर को अभिरक्षा में लिया गया है। प्रारंभिक जांच में शराब के अंतरराज्यीय अवैध परिवहन एवं तस्करी से जुड़े गिरोह के पदाफ़ाश होने की संभावना है। विभाग द्वारा शराब के ख़ौत, पांवट्य तथा इस चेतवर्क से जुड़े अन्य व्यक्तियों के संबंध में विस्तृत जांच की जा रही है। मामले में प्रकरण दर्ज कर अग्रिम कार्रवाई जारी है।

87 रक्तदाताओं ने किया स्वैच्छिक रक्तदान



इंदौर। स्वर्गीय महिपाल सिंह डोडिया की पुण्यस्मृति में डोडिया परिवार, मो. पुष्पुफ गौरी, नर्सिंग ऑफिसर्स ब्लड सेंटर एम.बाय.एच. एवं हेलिपैड हैंड्स ग्रुप के संयुक्त तत्वावधान में राधा मंगलम रिसोर्ट, ताल, जिला रतलाम में स्वैच्छिक रक्तदान शिविर आयोजित किया गया। शिविर में बड़ी संख्या में लोगों ने उत्साहपूर्वक सहभागिता करते हुए स्वैच्छिक रक्तदान किया। शिविर में कुल 87 यूनिट रक्त एकत्रित किया गया। रक्त संग्रहण के लिए स्ट्रेट ऑफ आर्ट मॉडल ब्लड सेंटर, डिपार्टमेंट ऑफ ट्रांसफ़्यूजन मेडिसिन, एम.जी.एम. मेडिकल कॉलेज एवं एम.बाय. हेलिपैटल, इंदौर की टीम द्वारा आवश्यक व्यवस्थाएं की गईं। शिविर के माध्यम से लोगों को रक्तदान के महत्व के प्रति जागरूक करते हुए बताया गया कि स्वैच्छिक रक्तदान किसी जरूरतमंद मरीज, थेलेसीमिया से पीड़ित बच्चे, गर्भवती महिला अथवा आकस्मिक स्थिति में जीवन बचाने का महत्वपूर्ण माध्यम बन सकता है। रक्तदान के प्रति लोगों में जागरूकता बढ़ाने और जरूरतमंद मरीजों के लिए रक्त की उपलब्धता सुनिश्चित करने की दिशा में ऐसे शिविर महत्वपूर्ण भूमिका निभाते हैं। आयोजकों ने स्वैच्छिक रक्तदान करने वाले सभी रक्तदाताओं के प्रति आभार व्यक्त किया तथा शिविर को सफल बनाने में सहयोग देने वाले सभी लोगों का धन्यवाद किया।

नैनो न्यूज

- देवास मंडी में तिल चमका-** देवास मंडी में तिल के भाव 5,350 से 9,680 रुपए विचटल तक रहे। गेहूँ लोकमत 2,930 से 2,989 रुपए रहा।
- सोयाबीन में भाव अंतर-** देवास मंडी में सोयाबीन के भाव 1,750 से 7,110 रुपए विचटल तक दर्ज हुए। सरसोी 3,670 से 6,915 रुपए रही।
- मंडी व्यापार पर हड़ताल असर-** प्रदेश की मंडियों में व्यापारियों की 11 स्त्रीय मांगों को लेकर 4 सितंबर से अनिश्चितकालीन हड़ताल शुरू होने से कृषि कारोबार प्रभावित हुआ।
- सुसनेर मंडी प्रशासन सक्रिय-** आगर-मालवा जिले में सुसनेर कृषि उपज मंडी समिति संचालित है। जिले की मंडी व्यवस्था में सुसनेर महत्वपूर्ण कृषि व्यापार केन्द्र बना हुआ है।
- मंडी गेट पर छात्रों का ताला-** शाजापुर कृषि उपज मंडी के बाहर जाम से परेशान स्कूली छात्रों ने मंडी गेट पर ताला लगाकर यातायात समस्या के खिलाफ प्रदर्शन किया।
- मंडी व्यवस्था से किसान परेशान-** शाजापुर कृषि उपज मंडी में व्यवस्थाओं को लेकर किसान और व्यापारी पहले भी नाजगमी जता चुके हैं। मंडी के बाहर जाम बड़ी समस्या बनी।
- रतलाम मंडी में लहसुन महंगा-** रतलाम मंडी में लहसुन के भाव 2,450 से 22,270 रुपए विचटल तक दर्ज हुए।

18 महीने बाद भाजपा इंदौर नगर कार्यसमिति की घोषणा

पुराने दिग्गजों से लेकर नए चेहरों तक को मिला स्थान

पूर्व लोकसभा अध्यक्ष सुमित्रा महाजन के पुत्र मंदार महाजन भी नगर कार्यसमिति में

दैनिक अवन्तिका ►► इंदौर

भारतीय जनता पार्टी इंदौर नगर अध्यक्ष सुमित मिश्रा के नगर अध्यक्ष बनने के करीब 18 महीने बाद आखिरकार नगर कार्यसमिति की घोषणा कर दी गई है। पार्टी की ओर से नगर कार्यसमिति के साथ ही स्थायी आमंत्रित एवं विशेष आमंत्रित सदस्यों की सूची भी जारी की गई है। लंबे समय से कार्यसमिति की घोषणा का इंतजार किया जा रहा था। जारी सूची में इंदौर की अलग-अलग विधानसभा क्षेत्रों से नेताओं को प्रतिनिधित्व दिया गया है।

नगर कार्यसमिति में भाजपा के वरिष्ठ नेताओं के साथ पूर्व पदाधिकारियों, मौजूदा पार्षदों और जमीनी स्तर पर सक्रिय नेताओं को भी शामिल किया गया है। सूची में पोरवाल परिवार से जुड़े राकेश उत्सवचंद पोरवाल, पूर्व विधायक लालचंद मित्तल के पुत्र राजेंद्र लालचंद्र मित्तल तथा श्रीवल्लभ शर्मा परिवार से जुड़े

दीपक श्रीवल्लभ शर्मा को भी स्थान मिला है। वहीं पार्षद सुरेश कुरबडे सहित कई मौजूदा पार्षदों को भी नगर कार्यसमिति में शामिल किया गया है। नगर कार्यसमिति की सूची में सबसे चर्चित नामों में पूर्व लोकसभा अध्यक्ष सुमित्रा महाजन के पुत्र मंदार महाजन का नाम भी शामिल है। उन्हें नगर कार्यसमिति सदस्य बनाया गया है।

न्यूज कालम



हनुमान अंश फिल्म देखने पहुंचीं विधायक तनवे, संस्कृति-संस्कारों का दिया संदेश

खंडवा। विधायक कंचन मुकेश तनवे परिवार एवं भाजपा कार्यकर्ताओं के साथ स्थानीय अभिषेक सिनेमा पहुंचीं और च्हुनुमान अंशज फिल्म देखीं। भगवान श्री हनुमान के जीवन, संस्कार और विचारों पर आधारित फिल्म के दौरान पूरा परिवार भावविभोर नजर आया। फिल्म के प्रभाव से श्रद्धा का ऐसा माहौल बना कि भाजपा कार्यकर्ताओं ने सम्मान स्वरूप अपने पैरों से चरण पादुकाएं तक उतार दीं। फिल्म के बाद विधायक तनवे ने कहा कि च्हुनुमान अंशज केवल फिल्म नहीं, बल्कि भारतीय संस्कृति, संस्कार और जीवन मूल्यों से जोड़ने का माध्यम है। उन्होंने अभिभावकों से बच्चों के साथ फिल्म देखने की अपील करते हुए कहा कि ऐसी फिल्में नई पीढ़ी को धर्म, संस्कार, समर्पण और अच्छे विचारों से जोड़ने में महत्वपूर्ण भूमिका निभाती हैं। इस दौरान भाजपा के वरिष्ठ नेता मुकेश तनवे सहित बड़ी संख्या में कार्यकर्ता मौजूद रहे।

एमआईएम पार्षद समेत पदाधिकारियों ने थामा कांग्रेस का हाथ



खंडवा। एमआईएम की पार्षद शाकिरा बिलाल पेंटर समेत पार्टी के कई पदाधिकारियों और कार्यकर्ताओं ने बुधवार को कांग्रेस की सदस्यता ग्रहण की। जिला कांग्रेस अध्यक्ष (शहर) प्रतिभा रघुवंशी ने सभी नवागत सदस्यों का पुष्पमाला एवं काग्रेस का गमछा पहनाकर स्वागत किया। कांग्रेस प्रवक्ता प्रेमांशु जैन के अनुसार शामिल होने वालों में बिलाल पेंटर, पूर्व शहर अध्यक्ष एमआईएम, मुस्तकीम तिगाला, पूर्व यूथ अध्यक्ष तथा सहाना सैय्यद साह, पूर्व सचिव महिला विंग शामिल हैं। इस अवसर पर नेता प्रतिपक्ष दीपक मुल्लू राठौर, ब्लॉक कांग्रेस अध्यक्ष इमरान गौरी एवं विशाल जैन सहित कांग्रेस पदाधिकारी और कार्यकर्ता मौजूद रहे। प्रतिभा रघुवंशी ने कहा कि विभिन्न दलों के कार्यकर्ताओं का कांग्रेस से जुड़ना संगठन के प्रति बढ़ते विश्वास की दशता है। उन्होंने नवागत सदस्यों से पार्टी की मजबूती के लिए सक्रिय भूमिका निभाने का आह्वान किया।

आध्यात्मिक रंग में रंगी ब्रह्माकुमारी केंद्र की जन्माष्टमी, राधा-कृष्ण की झाकियों ने मोहा मन



सनावद। प्रजापिता ब्रह्माकुमारी ईश्वरीय विश्व विद्यालय सेवा केंद्र में श्रीकृष्ण जन्माष्टमी का पर्व श्रद्धा, उल्लास और आध्यात्मिक वातावरण में मनाया गया। इस अवसर पर सेवा केंद्र को फूलों और रंग-बिरंगी रोशनी से आकर्षक ढंग से सजाया गया। कार्यक्रम में बच्चों द्वारा प्रस्तुत श्रीकृष्ण-राधा की चैतन्य झाकियां आकर्षण का प्रमुख केंद्र रहीं। कार्यक्रम का शुभारंभ स्वागत नृत्य से हुआ। इसके बाद नन्हे-मुन्हे बच्चों ने बालकृष्ण, माखन चोरी और रासलीला सहित श्रीकृष्ण के जीवन से जुड़े विभिन्न प्रसंगों पर सांस्कृतिक प्रस्तुतियां दीं। बच्चों की मनमोहक प्रस्तुतियों ने उपस्थित श्रद्धालुओं का मन मोह लिया। इस अवसर पर राजयोगिनी ब्रह्माकुमारी उर्मिला दीदी ने जन्माष्टमी के आध्यात्मिक रहस्य पर प्रकाश डालते हुए कहा कि श्रीकृष्ण का जीवन प्रेम, पवित्रता, शांति और श्रेष्ठ संस्कारों की प्रेरणा देता है। वर्तमान समय में समाज में बढ़ते तनाव और नकारात्मकता के बीच राजयोग मैडिटेशन के माध्यम से मनुष्य अपने जीवन में श्रीकृष्ण जैसे दिव्य गुणों को धारण कर सकता है। उन्होंने कहा कि सतगुणी दुनिया में जाने के लिए तीव्र पुरुषार्थ करना होगा और लक्ष्मी-नारायण बनना ही हमारा लक्ष्य है। उन्होंने जन्माष्टमी के वास्तविक अर्थ को समझाते हुए कहा कि सच्चा उपवास अर्थात च्छप-छप्प परमात्मा के समीप रहना है। साथ ही काम, क्रोध, लोभ, मोह और अहंकार जैसी पांच बुराइयों का त्याग करना ही सच्चे अर्थों में जन्माष्टमी मनाना है। कार्यक्रम के अंत में लता दीदी ने उपस्थित भाई-बहनों को सात्विक भोग वितरित कर श्रीकृष्ण जन्माष्टमी की शुभकामनाएं दीं। आयोजन में बड़ी संख्या में स्थानीय भाई-बहनों के साथ गणमान्य नागरिक भी उपस्थित रहे।

नगर में यादव समाज द्वारा नगर में जन्माष्टमी पर्व धूमधाम से मनाया



मनावरा। यादव समाज द्वारा नगर में जन्माष्टमी पर्व धूमधाम से मनाया दोपहर करीब 2 बजे इंदौर रोड अस्पताल चौराहे से एक चल समारोह निकाला। चल समारोह में भगवान श्री कृष्ण को पालकी में बिठाया गया तथा उसे कंधे पर उठाकर नगर भ्रमण कराया गया यात्रा इंदौर रोड से प्रारंभ होकर अंबेडकर चौराहा मेला मैदान थी आई पी चौपाटी होते हुए गांधी चौराहे पर पहुंची जहां पर लोगों द्वारा शोभा यात्रा का स्वागत किया गया पश्चात वापस इंदौर रोड सनन चौपाटी पर पहुंची। जहां यादव समाज के चौधरी रामू यादव द्वारा सभी वरिष्ठ जनों का सम्मान किया गया तथा उन्होंने कहा कि जिस प्रकार से भगवान श्री कृष्ण ने युद्ध के मैदान में अर्जुन को गीता का ज्ञान दिया इस प्रकार हम लोग भी समाज में अपने बच्चों में शिक्षा का ज्ञान दे। समाज के बच्चे अधिक पढ़े आगे बढ़े हमारा मुख्य व्यवसाय दूध उत्पादन का है इस क्षेत्र में भी हम शासन की योजनाओं का लाभ लेकर आगे बढ़े । जिस प्रकार भगवान श्री कृष्ण के समय दूध और घी की नदियां बहती थी उसी प्रकार से हम भी लोगों को शुद्ध दूध उपलब्ध करवाएं। इस दौरान मुकलिया यादव मन्नु यादव हरीश यादव मंजु यादव करण यादव संतोष यादव विकास यादव नारायण यादव पवन यादव जितेंद्र यादव आदि समाज जन उपस्थित थे।

भाजपा महिला मोर्चा ने खंडवा में जिला प्रशासन एवं पुलिस विभाग के वरिष्ठ अधिकारियों को रक्षा सूत्र बांधे

‘दैनिक अवन्तिका’ ➡ खंडवा

रक्षाबंधन के अवसर पर भाजपा महिला मोर्चा की टीम द्वारा आज पुलिस कंट्रोल रूम, खंडवा में जिला प्रशासन एवं पुलिस विभाग के वरिष्ठ अधिकारियों को रक्षा सूत्र बांधकर उनके प्रति सम्मान और शुभकामनाएं व्यक्त की गई।

समाज सेवी प्रवक्ता सुनील जैन ने बताया कि रक्षाबंधन का यह पर्व राखी के दिन से जन्माष्टमी तक उत्साह के साथ बहनों के द्वारा मनाया जाता है। देश भक्ति जन सेवा एवं सुरक्षा की भावनाओं को लेकर जिला एवं पुलिस प्रशासन के अधिकारी कार्य करते हैं। भाजपा महिला मोर्चा जिला अध्यक्ष श्रुति सैनिल जैन के नेतृत्व में महिला मोर्चा की पदाधिकारियों एवं कार्यकर्ताओं ने खंडवा कलेक्टर ऋषव गुला एवं पुलिस



अधीक्षक अगम जैन को गुरुवार कंट्रोल रूम में रक्षा सूत्र बांधा। इसके पूर्व दोपहर में पुलिस अधीक्षक कार्यालय में उप पुलिस अधीक्षक महेंद्र तारनेकर, आर आई साहब, थाना प्रभारी प्रवीण प्रकाश आर्य, पदम नगर थाना प्रभारी दिलीप देवड़ा, थाना प्रभारी विकास खींची को महिला मोर्चा अध्यक्ष श्रुति जैन के साथ महिला मोर्चे की सदस्यों ने भी अधिकारियों को रक्षा सूत्र बांधे

एवं अधिकारियों से खंडवा जिले एवं बहनों की सुरक्षा का संकल्प लिया, मोर्चा की बहनों ने अधिकारियों को रक्षाबंधन की शुभकामनाएं दीं।

प्रवक्ता सुनील जैन ने बताया कि कार्यक्रम में भाजपा की महिला मोर्चे की जिला अध्यक्ष श्रुति जैन के साथ वरिष्ठ नेत्री ममता बोरसे, शारदा तांदेले, संगीता चौहान, जिला मंत्री रोशनी गोलकर सहित भाजपा महिला मोर्चा की श्रद्धा

नेशनल लोक अदालत की तैयारियों के संबंध में बैठक संपन्न

खंडवा।, आगामी 12 सितंबर को आयोजित होने वाली नेशनल लोक अदालत में धारा 138 प्रक्राम्य लिखत अधिनियम के अधिक से अधिक लंबित प्रकरणों के निराकरण के उद्देश्य से जिला न्यायालय खंडवा में अधिवक्ताओं एवं न्यायिक मजिस्ट्रेटगण के साथ एक महत्वपूर्ण बैठक नेशनल लोक अदालत समन्वयक एवं विशेष न्यायाधीश श्री उत्सव चतुर्वेदी की अध्यक्षता में संपन्न हुई। बैठक में धारा 138 एन.आई. एक्ट के लंबित प्रकरणों को चिन्हित कर उन्हें नेशनल लोक अदालत में रखे जाने तथा पक्षकारों के मध्य आपसी सहमति के माध्यम से उनके निराकरण की संभावनाओं पर विस्तार से विचार-विमर्श किया गया। अधिवक्ताओं से अपेक्षा की गई कि वे पक्षकारों को लोक अदालत के माध्यम से होने वाले त्वरित एवं सौहार्दपूर्ण समाधान के लाभों से अवगत कराते हुए समझौते के लिए प्रेरित करें। आगामी नेशनल लोक अदालत के लिए तैयार करने पर विशेष जोर दिया गया।

बाईक चोर गिरोह का पर्दाफाश, 5 लाख कीमत की 8 बाईक बरामद

‘दैनिक अवन्तिका’ ➡ खरगोन

जिले में बढ़ती वाहन चोरी मामलों में पुलिस को बड़ी सफलता मिली है। शातिर वाहन चोर गिरोह का पर्दाफाश करते हुए इनके कब्जे से 8 बाईक बरामद की है। आरोपी वाहन चेकिंग के दौरान पुलिस के हथिय चढ़े है। जन्मशुदा बाईकों की कीमत 5 लाख रुपए आंकी गई है। कारवाई में तीन आरोपियों को गिरफ्तार किया है, इनमें एक नाबालिग भी शामिल है।

खलटांका पुलिस चौकी से मिली जानकारी अनुसार चौकी के समीप वाहन चेइक्कण की जा रही थी। इसी दौरान एक बिना नंबर की बाईक चालक को रोका। दस्तावेज मांगने पर चालक कोई दस्तावेज नही दिखा सका। संदेह होने पर अभिरक्षा में लेकर पूछताछ की गई।

आमल्यापानी गौशाला में श्रद्धा व हर्षोल्लास के साथ संपन्न हुआ श्रीकृष्ण जन्माष्टमी उत्सव

‘दैनिक अवन्तिका’ ➡ बड़वानी

पशुपालन एवं डेयरी विभाग, जिला बड़वानी के तत्वावधान में शासकीय श्री कृष्ण गौशाला समिति,श्री राधे ग्गू बड़वानी व ग्राम पंचायत आमल्यापानी द्वारा श्रीकृष्ण जन्माष्टमी उत्सव एवं विशेष शिविर का गरामायम आयोजन सफलतापूर्वक संपन्न हुआ। कार्यक्रम का शुभारंभ पूर्व कैबिनेट मंत्री श्री प्रेम सिंह पटेल की मुख्य उपस्थिति में किया गया। जिनमें बड़ी संख्या में गौभक्तों और स्थानीय नागरिकों ने सहभागिता की कार्यक्रम मे साई बाबा जीवन धरा हॉस्पिटल बड़वानी के संचालक आनंद मारु, जनप्रतिनिधिगण श्री निशान्त पंवार व सरपंच दीपक भंवरे व

राधे ग्गू के सदस्य उपस्थित हुए। आयोजित शिविर के दौरान वैदिक रीति-रिवाज से गौपूजन कर गौवंश को रक्षासूत्र बांधे गए। इस अवसर पर पशुओं के स्वास्थ्य परीक्षण शिविर का संचालन किया गया, साथ ही विशेषज्ञों एवं अतिथियों द्वारा गौमाता के धार्मिक, सामाजिक और वैज्ञानिक महत्व पर विचार-विमर्श तथा परिचर्चा आयोजित की गई। इसके साथ ही बड़वानी स्थित श्री गोपाल कृष्ण मंदिर, नर्मदा गौशाला में भी दिनभर धार्मिक अनुष्ठान आयोजित किए गए। इस दौरान रमेशचंद्र सराफ, दिलीपसिंह राठौर, राजीव वर्मा, संतोष मिश्र (प्राचार्य), रामचंद्र रघुवंशी, प्रवीण पुरोहित, बलराम त्रिकुम उपस्थित थे।

भमोरे, सोनाली यादव, ममता मोहे, पिंकी दीक्षित एवं अर्चना बोरासी उपस्थित रहीं।

महिला मोर्चा की जिला अध्यक्ष श्रुति जैन ने कहा कि रक्षाबंधन केवल भाई-बहन के स्नेह का पर्व नहीं, बल्कि समाज में सुरक्षा, विश्वास और आपसी सम्मान की भावना को मजबूत करने का भी अवसर है। पुलिस एवं प्रशासन के अधिकारी जिले की सुरक्षा एवं व्यवस्था में महत्वपूर्ण भूमिका निभाते हैं। इसी भावना के साथ महिला मोर्चा की टीम ने पुलिस कंट्रोल रूम पहुंचकर अधिकटर एवं पुलिस अधीक्षक को रक्षा सूत्र बांधा।

इस दौरान पुलिस एवं प्रशासन के अधिकारियों ने भी महिला मोर्चा की पदाधिकारियों को रक्षाबंधन की शुभकामनाएं दीं। कार्यक्रम सौहार्दपूर्ण वातावरण में संपन्न हुआ।



बेड़िया में आधी रात गुंजा नंद के घर आनंद भयो, जन्मे कान्हा

‘दैनिक अवन्तिका’ ➡ बेड़िया

4 सितंबर को श्रीकृष्ण जन्माष्टमी के अवसर पर बेड़िया नगर पूरी तरह कृष्ण भक्ति में रंगा नजर आया। दिनभर मंदिरों में धार्मिक आयोजन हुए, वहीं रात 12 बजे जैसे ही भगवान श्रीकृष्ण का जन्म हुआ, मंदिर परिसर चंद के घर आनंद भयो, जय कन्हैया लाल कीज के जयघोष से गूंज उठे। श्रद्धालुओं ने बाल गोपाल के दर्शन कर सुख-समृद्धि की कामना की। नगर के प्राचीन शिव मंदिर, मोठी माता मंदिर और हरिजन मोहल्ला स्थित श्री राधा-कृष्ण मंदिर में जन्मोत्सव के साथ मटक की फौड़, भजन-कीर्तन और आतिश बाजी के आयोजन हुए। मध्घरात्रि में भगवान श्रीकृष्ण का विधि-

डीलर 4 हजार से अधिक चीनी का स्टार नहीं करेगा

बड़वानी । उप सचिव, म.प्र. शासन खाद्य नागरिक आपूर्ति एवं उपभोक्ता संरक्षण भोपाल द्वारा (1) म.प्र. चीनी (अधिकतम स्टॉक सीमा एवं स्टॉक घोषणा नियंत्रण) आदेश 2026 लागू किया गया है जिसके अंतर्गत कोई भी डीलर 4 हजार क्विंटल से अधिक चीनी का स्टॉक धारण नहीं करेगा तथा प्राप्त स्टॉक को 30 दिवस से अधिक अवधि तक भंडारित नही करेगा, डीलर को भारत सरकार के खाद्य और सार्वजनिक वितरण विभाग के पोर्टलपर चीनी के स्टॉक की स्थिति घोषित करना और नियमित रूप से अद्यतन करना अनिवार्य होगा।म.प्र. चीनी (नियंत्रण आदेश म.प्र. 2026 लागू किया गया है जिसके अंतर्गत कोई भी थोक उपभोक्ता को उत्पादन, कच्चे माल के रूप में किसी भी प्रकार से प्रति माह 10 मैट्रिक टन चीनी का उपयोग या उपभोग करता है।

प्रधानमंत्री के जन्म दिवस से आरंभ होगा सेवा-संकल्प अभियान

‘दैनिक अवन्तिका’ ➡ बड़वानी

मुख्यमंत्री डॉ. मोहन यादव ने कहा है कि प्रधानमंत्री श्री नरेंद्र मोदी के सार्वजनिक जीवन के 25 वर्ष केवल सत्ता के नहीं बल्कि निरंतर सेवा और राष्ट्र निर्माण के 25 वर्ष हैं। सात अक्टूबर 2001 को गुजरात के मुख्यमंत्री के रूप में शुरू हुई यह संवैधानिक यात्रा आज एक ऐतिहासिक पड़ाव पर पहुंची है।

गुजरात के मुख्यमंत्री से देश के प्रधानमंत्री तक उन्होंने जन सेवा को अपना ध्येय माना और आज भी संकल्पबद्ध होकर कार्य कर रहे हैं। प्रधानमंत्री श्री मोदी ने देश के विकास और लोकतंत्र को सशक्त करने में अक्षरसमयी योगदान दिया है। इस गौरवपूर्ण यात्रा को जन-जन तक पहुंचाने

गोवा में मुख्य चुनाव आयुक्त ने बीएलओ के साथ किया संवाद

‘दैनिक अवन्तिका’ ➡ बड़वानी

भारत के मुख्य निर्वाचन आयुक्त श्री ज्ञानेश कुमार ने आज गोवा में बृथ स्तरीय अधिकारियों (बीएलओ) के साथ सीधा संवाद किया। कार्यक्रम में राज्य के विभिन्न क्षेत्रों से एक हजार से अधिक बीएलओ ने सहभागिता की। अपने उद्घाटन संबोधन में मुख्य चुनाव आयुक्त श्री ज्ञानेश कुमार ने मतदाता सूची को विश्व के सबसे बड़े लोकतंत्र का आधार स्तंभ बताते हुए कहा कि भारत में मतदाता सूची तैयार करने और चुनाव कराने की प्रक्रिया संविधान, कानून तथा भारत निर्वाचन आयोग द्वारा जारी निर्देशों के अनुरूप संचालित की जाती है। उन्होंने बीएलओ की महत्ता का उल्लेख करते हुए कहा कि वे भारत निर्वाचन आयोग और नागरिकों के बीच संपर्क के पहले बिंदु हैं। गोवा में मतदाता सूची

तैयार करने एवं उसकी शुद्धता बनाए रखने में बीएलओ की महत्वपूर्ण भूमिका की उन्होंने सराहना की। मुख्य चुनाव आयुक्त श्री ज्ञानेश कुमार ने कहा कि मतदाता सूची की अखंडता सुनिश्चित करने के साथ-साथ पूरी चुनाव प्रक्रिया का समवर्ती ऑडिट मान्यता प्राप्त राजनीतिक दलों द्वारा नियुक्त बृथ लेवल एजेंट (बीएलए) तथा उम्मीदवारों के मतदान एवं मतगणना एजेंटों द्वारा भी किया जाता है। कार्यक्रम के दौरान कोंकणी भाषा में बीएलओ तथा अंग्रेजी भाषा में बीएलए की भूमिकाओं को समझाने वाले लघु वीडियो जारी किए गए। इस अवसर पर गोवा की समृद्ध परंपरा एवं विरासत को प्रदर्शित करने वाला सांस्कृतिक कार्यक्रम भी आयोजित किया गया। बैठक में बीएलओ ने मुख्य चुनाव आयुक्त के साथ प्रश्नोत्तर सत्र में सहभागिता की।

जन्माष्टमी पर इस्कॉन द्दारा भव्य आयोजन हुआ

खंडवा। भगवान श्रीकृष्ण के जन्मोत्सव श्रीकृष्ण जन्माष्टमी के पावन अवसर पर इस्कॉन (अंतर्राष्ट्रीय कृष्णभावनामृत संघ) द्वारा 4 सितंबर को आनंद परिसर में शाम 7 बजे से भव्य जन्माष्टमी महोत्सव का आयोजन किया जायेगा। श्रीकृष्ण जन्माष्टमी महोत्सव के लिए भक्तगणों द्वारा अनोखे अंदाज में शहरवासियों को आमंत्रित किया जा रहा है। राष्ट्रीय सिंधी समाज प्रदेश प्रवक्ता निर्मल मंगवानी के अनुसार कार्यक्रम में हरिनाम संकीर्तन, श्रीकृष्ण कथा एवं आध्यात्मिक प्रवचन, भक्तिमय नृत्य और विशेष नाट्य प्रस्तुति आकर्षण का केंद्र रहेंगे। इसके साथ ही भगवान श्रीकृष्ण का अभिषेक एवं पुष्प अभिषेक किया जाएगा। **किल्लौद में 15 लीटर कच्ची महुआ शराब पकड़ी** **किल्लौद।** पुलिस ने अवैध शराब के खिलाफ कार्रवाई करते हुए एक व्यक्ति के कब्जे से 15 लीटर हाथ भट्टी की कच्ची महुआ शराब जन्त की। इसके साथ ही भगवान की कीमत करीब 1500 रुपये बताई गई है।

मंडलेश्वर में उपजेल में भक्तिभाव से मनाई श्रीकृष्ण जन्माष्टमी

‘दैनिक अवन्तिका’ ➡ मंडलेश्वर

श्रीकृष्ण जन्माष्टमी के पावन अवसर पर मंडलेश्वर उपजेल में भी श्रद्धा एवं भक्तिभाव के साथ जन्माष्टमी पर्व मनाया गया। कार्यक्रम में अंजड़ की शिवालय भजन मंडली ने भगवान श्रीकृष्ण की भक्ति से ओतप्रोत भजनों की मनमोहक प्रस्तुतियां दीं। इससे पूर्व भजन मंडली द्वारा सामूहिक रूप से हनुमान चालीसा का पाठ किया गया। कार्यक्रम में महेश्वर विधानसभा के सनातनी विधायक राजकुमार मेव विशेष रूप से आमंत्रित अतिथि के रूप में शामिल हुए। इस दौरान सहायक जेल अधीक्षक श्वेता मीणा ने विधायक राजकुमार मेव को राखी बांधकर रक्षाबंधन की शुभकामनाएं भी दीं।जन्माष्टमी के अवसर पर उपजेल के बंदियों द्वारा स्वयं तैयार किया गया भगवान श्रीकृष्ण का आकर्षक झूला तथा श्रीकृष्ण की प्रतिमा



विधायक राजकुमार मेव को भेंट की गई। बंदियों की इस रचनात्मक पहल की उपस्थितजनों ने सरहाना की। कार्यक्रम के दौरान जेल परिसर में भक्तिमय वातावरण बना रहा। उपस्थितजनों ने भगवान श्रीकृष्ण की पूजा-अर्चना कर सभी के सुख, शांति एवं समृद्धि की कामना की। इस अवसर पर भाजपा के वरिष्ठ नेता सतीशचंद्र मोयदे, भाजपा मंडल अध्यक्ष डॉ. देवेंद्र पाटीदार, पूर्व नगर परिषद अध्यक्ष प्रतिनिधि मनोज शर्मा, समाजसेवी नितिन पाटीदार, ब्रह्मदत्त चौहान, गोलू मामा पाटीदार सहित भाजपा कार्यकर्ता एवं जेल स्टाफ उपस्थित रहा।

आयोजित बैठक में निर्देश दिए। बैठक में स्कूल शिक्षा मंत्री श्री उदय प्रताप सिंह, महिला एवं बाल विकास संज्ञी सुश्री निर्मला भूरिया, अनुसूचित जाति कल्याण मंत्री श्री नागर सिंह चौहान, पिछड़ा वर्ग एवं अल्पसंख्यक कल्याण राज्यमंत्री श्रीमती कृष्णा गौर, लोक स्वास्थ्य एवं चिकित्सा शिक्षा राज्यमंत्री श्री नरेंद्र शिवाजी पटेल, राज्यसभा सांसद डॉ. कविता पाटीदार, मुख्य सचिव श्री अशोक बर्णवाल तथा विभिन्न विभागों के वरिष्ठ अधिकारी उपस्थित थे।

मुख्यमंत्री डॉ. यादव ने कहा कि प्रदेश में जारी जन-विश्वास अभियान के अंतर्गत संचालित गतिविधियों को सेवा-संकल्प अभियान में सम्मिलित करते हुए कार्यक्रम आयोजित किए जाएं।

सेवा-संकल्प अभियान की अवधि में आने वाले प्रत्येक शुक्रवार को सभी जिलों में जनकल्याण और जन संवाद की विशेष गतिविधियां संचालित की जाएं। अभियान के अंतर्गत प्रदेश के नवाचारों को प्रमुख रूप से प्रदर्शित और प्रोत्साहित किया जाए। अभियान के अंतर्गत प्रदेश के सभी जिलों में संकलित विकास पुस्तिकाएं जन-जन तक पहुंचाना सुनिश्चित किया जाए। मुख्यमंत्री डॉ. यादव ने कहा कि सभी मंत्री अपने-अपने विभाग और प्रभार के जिलों में इस अभियान की नियमित समीक्षा करें। हर जिले में तिथिवार कार्य योजना तय की जाए। जिन कार्यक्रमों में लाभार्थी संपर्क में है, वहां शासन द्वारा योजनावार लाभार्थी सूची संबंधित को उपलब्ध कराई जाए।

न्यूज -कॉलम

देवास रोड पर नशे की हालत में मिली महिला

उज्जैन। देवास रोड पर शुक्रवार तड़के करीब 5 बजे नागझिरी पुलिस को एक महिला नशे की हालत में सड़क किनारे पड़ी मिली। महिला के कपड़े फटे हुए थे। पुलिसकर्मीयों ने उसे उपचार के लिए अस्पताल पहुंचाया, जहां उसे चरक अस्पताल की चौथी मंजिल स्थित ए वार्ड में भर्ती किया गया। अस्पताल में महिला ने अपनी पहचान सुनीता, पति संजू आंजना, निवासी जोगीखेड़ी के रूप में बताई। उसके अनुसार, उसका पति संजू गुरुवार को उसे उज्जैन लेकर आया था। महिला का आरोप है कि पति ने उसे शराब पिलाई और बाद में उसके साथ मारपीट की। इसके बाद पति उसे छोड़कर चला गया। सुनीता ने पुलिस को बताया कि वह मूल रूप से गोंदिया, महाराष्ट्र की रहने वाली है। पति के चले जाने के बाद बारिश से बचने के लिए वह देवास रोड किनारे बैठ गई थी, जहां पुलिस को वह नशे की हालत में मिली। महिला ने यह भी आरोप लगाया कि पुलिसकर्मीयों ने उसका आधार कार्ड और वोटर आईडी अपने पास रख लिया। पुलिस के अनुसार, महिला के बयान दर्ज किए जा रहे हैं और उसके बयानों के आधार पर आगे की कार्रवाई की जा रही है।

नृसिंहघाट पर युवक पर हमला कर मोबाइल, बैग लूटा

उज्जैन। नृसिंहघाट पर गुरुवार रात खाना खाने पहुंचे एक युवक पर दो बदमाशों ने हमला कर दिया। सिर में गंभीर चोट लगने से युवक बेहोश होकर मौके पर गिर पड़ा। बदमाश उसका बैग लेकर फरार हो गए। बैग में मोबाइल, पर्स और कपड़े रखे थे। घायल युवक संतोष विश्वकर्मा, निवासी कैलाश नगर कॉलोनी, वृंदावन ने बताया कि रात करीब 10 बजे वह नृसिंहघाट पर खाना खाने गया था। इसी दौरान दो युवकों ने अचानक उस पर हमला कर दिया। हमले में सिर पर गंभीर चोट लगी और वह बेसुध होकर वहीं गिर गया। शुक्रवार सुबह करीब 4 बजे गप्त कर रहे पुलिसकर्मीयों की नजर उस पर पड़ी। पुलिसकर्मीयों ने ई-रिक्शा की मदद से घायल को चरक अस्पताल पहुंचाया। उपचार के दौरान उसके सिर में आठ टांके लगाए गए। महाकाल पुलिस के अनुसार, घटना की जानकारी मिलने के बाद मामले की जांच की जा रही है। बदमाशों की पहचान और लूटे गए सामान के संबंध में भी जानकारी जुड़ाई जा रही है।

त्योहारों के मद्देनजर उज्जैन पुलिस का विशेष चेकिंग अभियान जारी

उज्जैन। आगामी त्योहारों को देखते हुए उज्जैन पुलिस ने कानून-व्यवस्था बनाए रखने और अपराधों की रोकथाम के लिए शहर एवं देहात क्षेत्रों में विशेष चेकिंग और निगरानी अभियान तेज कर दिया है। पुलिस द्वारा संदिग्ध व्यक्तिों और वाहनों की लगातार जांच एवं सत्यापन किया जा रहा है। अभियान के दौरान पुलिस ने धारा 151 के तहत 20 असामाजिक तत्वों के विरुद्ध प्रतिबंधात्मक कार्रवाई की। पुलिस का उद्देश्य त्योहारों के दौरान शांति एवं कानून-व्यवस्था बनाए रखना है। संदिग्ध व्यक्तियों की चेकिंग और निगरानी के दौरान पुलिस ने आर्मस् एक्ट के तहत एक कार्रवाई की। आपराधिक गतिविधियों में शामिल व्यक्तियों पर पुलिस लगातार नजर रख रही है अवैध शराब के निर्माण, परिवहन और बिजली पर रोक लगाने के लिए चलाए जा रहे अभियान के तहत आबकारी अधिनियम में 13 आरोपियों के खिलाफ प्रकरण दर्ज कर कार्रवाई की गई। सड़क सुरक्षा को ध्यान में रखते हुए पुलिस ने शराब पीकर वाहन चलाने वालों की जांच की। इस दौरान धारा 185 मोटर व्हीकल एक्ट के तहत 18 वाहन चालकों के खिलाफ कार्रवाई की गई।

महाकाल मंदिर क्षेत्र की यातायात व्यवस्था फिर पुराने ढर्रे पर लौटी

उज्जैन। महाकाल मंदिर की ओर जाने वाले अधिकांश मार्गों पर एक बार फिर यातायात व्यवस्था बिगड़ने लगी है। प्रमुख मार्गों से लेकर तंता और संकरी गलियों तक वाहनों की लंबी कतारें लग रही हैं। ई-रिक्शा, मैजिक, ऑटो रिक्शा सहित अन्य वाहन चालक यातायात नियमों का पालन नहीं कर रहे हैं और जहां जगह मिल रही है, वहीं वाहन घुसा दिए जा रहे हैं। इसके चलते महाकाल क्षेत्र में दिनभर जाम की स्थिति बनी रहती है और वाहन आपस में गुथम-गुथ्था होते नजर आते हैं। दरअसल, पिछले दिनों महाकाल मंदिर के आसपास की यातायात व्यवस्था में बदलाव किया गया था। ई-रिक्शा और अन्य वाहनों के लिए कुछ मार्ग निर्धारित किए गए थे तथा भीड़भाड़ वाले क्षेत्रों में वाहनों के प्रवेश पर रोक लगाई गई थी। इन व्यवस्थाओं का असर भी देखने को मिला था और महाकाल मंदिर की ओर जाने वाले प्रमुख मार्गों के साथ ही आसपास की गलियों में लगने वाले जाम से लोगों को काफी हद तक राहत मिली थी। लेकिन अब एक बार फिर यातायात व्यवस्था पुराने ढर्रे पर लौटती दिखाई दे रही है। ई-रिक्शा, ऑटो और मैजिक चालक निर्धारित मार्गों का पालन करने के बजाय कहीं भी वाहन लेकर पहुंच रहे हैं। इससे महाकाल क्षेत्र के प्रमुख मार्गों पर जाम लगाने के साथ ही संकरी गलियों में भी वाहनों की लंबी कतारें लग रही हैं। गुदरी चौराहा, महाकाल चौराहा, कोट मोहल्ला चौराहा और लोहे के पुल।

दिन	223-7	244-0
मेन बाजार	146-1	249-5
कल्याण नाइट	336-2	245-1
मिलन डे	455-4	277-6
मिलन नाइट	160-7	357-5
मधुरु डे	444-2	260-8
मधुरु नाइट	259-6	270-9
शुभांक	9	3

आबकारी विभाग की लगातार कार्रवाई, सुबह जंगल - खेतों में दबिश

रात को होटल-ढाबे निशाने पर, 11 पर कार्रवाई, करीब 15 हजार की मदिरा भी बरामद

दैनिक अवन्तिका ►► उज्जैन

अवैध शराब के निर्माण, परिवहन और सेवन के खिलाफ उज्जैन आबकारी विभाग ने 3 सितंबर को दिनभर और देर रात तक अभियान चलाया। ग्राम खजुरिया कुमावत में दबिश देकर हाथ भट्ठी की शराब और महुआ लहान बरामद किया गया, वहीं रात में शहर और आसपास के होटल-ढाबों में अवैध रूप से शराब पीने-पिलाने वालों के खिलाफ कार्रवाई की गई। आबकारी विभाग ने कुल 11 आरोपियों के खिलाफ प्रकरण दर्ज कर कार्रवाई की है।

आबकारी नियंत्रण कक्ष प्रभारी मुकेश रंदा के अनुसार, कलेक्टर रोशन कुमार सिंह के आदेश और सहायक आयुक्त आबकारी निधि जैन के निर्देशन में यह कार्रवाई की गई। डिटी कंट्रोलर प्रतीक गुप्ता के नेतृत्व में आबकारी दल ने 3 सितंबर की सुबह मुखबिर की सूचना पर ग्राम खजुरिया कुमावत में दबिश दी

घर से मिली हाथ भट्ठी की शराब-



दबिश के दौरान कृष्णा बाई पति प्रहलाद के रिहायशी मकान की तलाशी ली गई। तलाशी में करीब 5 लीटर हाथ भट्ठी की मदिरा बरामद हुई। आबकारी विभाग ने कृष्णा बाई को गिरफ्तार कर मध्यप्रदेश आबकारी अधिनियम 1915 की धारा 34(1) के तहत प्रकरण दर्ज किया। इसी क्षेत्र में सार्वजनिक भूमि से करीब 150 किलोग्राम महुआ लहान



भी बरामद किया गया। इस मामले में तीन अज्ञात प्रकरण धारा 34(1)(एफ) के तहत दर्ज किए गए।

रात में होटल-ढाबों पर ताबड़तोड़ कार्रवाई- सुबह की कार्रवाई के बाद आबकारी टीम ने रात में शहर और शहर से सटे क्षेत्रों में गस्त की। इस दौरान होटल और ढाबों पर अवैध रूप से शराब पीने-पिलाने

की शिकायतों के आधार पर कार्रवाई की गई। आबकारी विभाग के अनुसार मातृकृपा ढाबा, अग्रवाल ढाबा, अन्नू का ढाबा, माली ढाबा, संता-बंता ढाबा, बेबी ढाबा, संजू ढाबा, चोपाल ढाबा, सेठ जी ढाबा, बाबा ढाबा, जादूरार ढाबा और महाकाली ढाबा सहित अन्य स्थानों पर जांच की गई। कार्रवाई में मध्यप्रदेश आबकारी अधिनियम

फ्रीगंज टॉवर पार्किंग से एक्टिवा चुराने वाले

शातिर को माधवनगर पुलिस ने दबोचा

हिस्ट्रीशीटर चोरी की एक्टिवा बेचने की फिराक में धराया

दैनिक अवन्तिका ►► उज्जैन

फ्रीगंज के व्यस्त पार्श्वनाथ टावर की पार्किंग से दिनदहाड़े हॉंडा एक्टिवा स्कूटर चोरी करने वाले शातिर बदमाश विकी उर्फ बलराम पिता संजय 30 वर्ष निवासी गणेशपुरा को माधवनगर पुलिस ने 24 घंटे के भीतर गिरफ्तार कर लिया है। आरोपी जीरो पॉइंट ब्रिज, मक्सी रोड पर चोरी की स्कूटी बेचने की फिराक में ग्राहक ढूँढ रहा था। मुखबिर की सूचना पर पुलिस ने घेराबंदी कर उसे दबोच लिया।

थाना प्रभारी गजेंद्र पचौरिया की टीम को यह सफलता मिली है। पुलिस ने चोरी गई 20,000 कीमत की स्कूटर बरामद कर ली है। फरियादी ने रिपोर्ट दर्ज कराई थी कि



अ प न । वाहन क्रमांक एमपी

संजय 30 वर्ष निवासी गणेशपुरा, विनोद यादव के मकान में किराए से होना बताया। बिना नंबर की स्कूटी के इंजन नं. जेएफई 80086341 और चैसिस नं. एमई 4जेएफ 501बीडब्ल्यू 8087922 का मिलान पीएसओ मशीन से किया गया तो वह एमपी13डीआर 0704 ही निकली। आरोपी ने कबूल किया कि उसने लॉक तोड़कर चोरी की थी। पुलिस अब अन्य वाहन चोरी में भी उसकी भूमिका खंगाल रही है।

आदतन बदमाश

विकी आदतन अपराधी है। उसके विरूद्ध 2014 से 2020 के बीच माधवनगर थाने में ही 15 केस दर्ज। जिनमें 307 (हत्या का प्रयास), 392 (लूट), 354 (छेड़छाड़), 25 आर्मस् एक्ट, 323, 294, 506, 427 भार्दवी।

कृष्ण-सुदामा की मैत्री स्थली पर उमड़ा आस्था का सैलाब

उज्जैन। कृष्ण-सुदामा की पावन मैत्री स्थली महिंदपुर स्थित नारायणाधाम में गुरुवार को श्रीकृष्ण जन्माष्टमी महोत्सव की धूम रही। श्री कृष्ण सुदामा उत्सव समिति के तत्वावधान में दिनभर भक्ति और उल्लास का माहौल रहा और हजारों श्रद्धालुओं ने दर्शन किए। पुजारी प्रेम नारायण शर्मा ने बताया कि प्रातः 4 बजे भगवान श्रीकृष्ण एवं सुदामा जी का विधि-विधान से अभिषेक, पूजन एवं विशेष फूल बंगला श्रृंगार किया गया। इसके बाद मंदिर शिखर पर ध्वजारोहण किया गया और पट दर्शनार्थ खोल दिए गए। सुबह से ही मंदिर परिसर में लंबी कतारें लग गई। समिति द्वारा दिनभर अनवरत खीर प्रसादी का वितरण किया गया। प्रतिवर्ष की परंपरा अनुसार महर्षि सांदिपनि जी की भव्य रथ यात्रा इस्कोन मंदिर से प्रारंभ हुई। शहर के विभिन्न मार्गों से होते हुए शाम 4 बजे यात्रा नारायणाधाम पहुंची। जगह-जगह मंचों से रथ का स्वागत किया गया और फलाहारी वितरित की गई।

महाकाल दर्शन के लिए गाजियाबाद से उज्जैन आए युवक की होटल में मिली लाश

दैनिक अवन्तिका ►► उज्जैन

महाकाल दर्शन के लिए गाजियाबाद से उज्जैन आए 38 वर्षीय मुकेश कुमार का शव शुक्रवार सुबह महाकाल लोक के नीलकंठ द्वार के सामने स्थित होटल टेम्पल व्यू के कमरे में मिला। कमरे से बदबू आने के बाद होटल स्टाफ को संदेह हुआ और पुलिस को सूचना दी गई। मौके पर पहुंची महाकाल थाना पुलिस ने दरवाजा खुलवाकर कमरे की जांच की, जहां मुकेश का शव मिला। पुलिस ने एफएसएल टीम को बुलाकर घटनास्थल की जांच कराई है। मौत का वास्तविक कारण पोस्टमॉर्टम रिपोर्ट आने के बाद ही स्पष्ट होगा।

दोस्त के साथ 1 सितंबर को आया था उज्जैन- पुलिस के अनुसार न्यू कोटगांव, गाजियाबाद निवासी मुकेश कुमार 1 सितंबर को अपने दोस्त विनीत गोयल के साथ उज्जैन आया था। दोनों ने महाकाल लोक के नीलकंठ द्वार के सामने स्थित होटल टेम्पल व्यू में कमरा लिया था। होटल स्टाफ के मुताबिक दोनों दो दिन तक होटल में साथ रहे और शराब पीकर आते-जाते थे। इसके बाद 3 सितंबर को विनीत गोयल ने होटल का पूरा बिल चुकाया और वहां से चला गया। बताया जा रहा है कि वह इसके बाद होटल वापस नहीं आया।

शुक्रवार सुबह कमरे से आई तेज बदबू- 3 सितंबर के बाद मुकेश के कमरे से बाहर नहीं आने पर होटल स्टाफ को शुक्रवार सुबह संदेह हुआ। कमरे से तेज बदबू आने पर प्रबंधन ने पुलिस को सूचना दी। पुलिस के पहुंचने के बाद दरवाजा खुलवाया गया। अंदर मुकेश का शव मिला। शव की

न्यूज-कॉलम

1220 किलो महुआ लहान और 28 लीटर हाथभट्टी शराब जब्ज

नीमच्च। जिले में अवैध मदिरा के निर्माण, संग्रहण और बिक्री के खिलाफ आबकारी विभाग ने कार्रवाई तेज कर दी है। कलेक्टर श्री हिमांशु चंद्रा के निर्देशन एवं जिला आबकारी अधिकारी श्री बी.एल. दांगी के मार्गदर्शन में 2 सितंबर को मनासा क्षेत्र के विभिन्न गांवों में संयुक्त टीम ने दबिश देकर 1220 किलोग्राम महुआ लहान और 28 लीटर हाथभट्टी मदिरा जब्ज की। आबकारी विभाग की टीम ने पिपलिया रूडी, बरडिया, सुवासरा बुजुर्ग, भदना और मझौरिया सहित विभिन्न स्थानों पर कार्रवाई की। अवैध मदिरा से जुड़े मामलों में मध्यप्रदेश आबकारी अधिनियम, 1915 की धारा 34(1) के तहत 6 प्रकरण दर्ज कर विवेचना शुरू की गई है। जब्त सामग्री का अनुमानित बाजार मूल्य 1 लाख 29 हजार बताया गया है। आबकारी विभाग ने स्पष्ट किया कि जिले में अवैध मदिरा के निर्माण, संग्रहण और विक्रय के खिलाफ अभियान लगातार जारी रहेगा। कार्रवाई में सहायक जिला आबकारी अधिकारी बी.एल. सिंगाडा, आबकारी उपनिरीक्षक पंकज राठौर, संजय कंवारे, दीपक आंजना, संजय राठौर सहित आबकारी मुख्य आरक्षक एवं आरक्षकों की टीम शामिल थी।

रतलाम-इंदौर फोरलेन पर बड़ा हादसा

रतलाम । रतलाम-इंदौर फोरलेन पर गुरुवार देर रात करीब 1 से 1.30 बजे एक बड़ा सड़क हादसा हो गया। अजमेर से नासिक जा रही जागिड़ ट्रेवल्स की स्लीपर कोच बस सावरंडा के पास रस्तागिरी फंटे से ठीक पहले अनियंत्रित होकर सड़क किनारे पलट गई। बस के पलटते ही यात्रियों में चीख-पुकार मच गई। हादसे में कुल 28 यात्री घायल हुए हैं। दुर्घटना के समय क्षेत्र में तेज बारिश हो रही थी। थाना प्रभारी अयूब खान के अनुसार, सड़क गीली थी और रस्तागिरी फंटे के पास खरनाक मोड़ होने के कारण तेज रफ्तार बस पर चालक का नियंत्रण नहीं रहा। बस स्लिप होकर पलट गई। स्थानीय लोगों के मुताबिक इस अंधे मोड़ पर पहले भी कई हादसे हो चुके हैं।

रोटरी क्लब ने देवडूंगरी मंदिर परिसर में रोपे 111 पौधे

मन्दसौर। पर्यावरण संरक्षण की दिशा में पहल करते हुए रोटरी क्लब मंदसौर ने 'पर्यावरण सेवा प्रकल्प' के तहत देवडूंगरी माताजी मंदिर परिसर में 111 छायादार एवं औषधीय पौधे लगाए। कार्यक्रम के मुख्य अतिथि डीएफओ संजय कुमार ने कहा कि वृक्षारोपण केवल एक औपचारिक आयोजन नहीं, बल्कि आने वाली पीढ़ियों के सुस्थित भविष्य का संकल्प है। रोटरी अध्यक्ष अनिल चौधरी ने पौधों के पूर्ण संरक्षण का संकल्प दोहराया। इस दौरान क्षेत्र के गणमान्य नागरिकों ने बड़-चढ़कर भाग लिया। कार्यक्रम का संचालन प्रोजेक्ट चेयरमैन शरद गांधी के निर्देशन में हुआ और आभार सचिव संजय जैन ने व्यक्त किया।

स्टेशन पर रैंप-लिफ्ट अधूरे, सीढ़ियों से जा रहे यात्री

मंदसौर। मंदसौर रेलवे स्टेशन पर प्लेटफॉर्म नंबर-2 से ट्रेनों का संचालन शुरू होने के बाद यात्रियों की परेशानी बढ़ गई है। प्लेटफॉर्म-2 तक पहुंचने के लिए फुट ओवरब्रिज बन चुका है, लेकिन रैंप और लिफ्ट का काम अभी पूरा नहीं हुआ है। ऐसे में बुजुर्ग, दिव्यांग, बीमार, व्हीलचेयर पर निर्भर और गर्भवती महिलाओं को सीढ़ियां चढ़कर प्लेटफॉर्म तक पहुंचना पड़ रहा है। यात्रियों की इन समस्याओं को लेकर शहर ब्लॉक कांग्रेस कमेटी ने शुक्रवार को स्टेशन पहुंचकर स्टेशन अधीक्षक को रतलाम डीआरएम के नाम ज्ञापन सौंपा। ब्लॉक कांग्रेस अध्यक्ष इष्टा भाचावत की अगुवाई में कांग्रेस कार्यकर्ताओं ने ज्ञापन के जरिए यात्रियों को हो रही असुविधाओं को दूर करने की मांग की। कांग्रेस ने बताया कि नीमच-रतलाम रेल लाइन के दोहरीकरण के बाद प्लेटफॉर्म नंबर-2 से कई यात्री ट्रेनें चल रही हैं। फुट ओवरब्रिज ने बन गया है, लेकिन रैंप और लिफ्ट का काम अधूरा होने से यात्रियों को परेशानी हो रही है। कांग्रेस ने मांग की कि रैंप और लिफ्ट का काम पूरा होने तक प्लेटफॉर्म नंबर-2 पर पहले से मौजूद अस्थायी गेट को देवारा खोला जाए या नया वैकल्पिक गेट बनाया जाए।

राखियों से सजा पर्यावरण, कृष्ण लीला से गूंजा महाविद्यालय परिसर

दैनिक अवन्तिका ▶▶ पिपलियामंडी

मध्यप्रदेश शासन, उच्च शिक्षा विभाग के निर्देशानुसार पंडित अटल बिहारी वाजपेयी शासकीय महाविद्यालय, पिपलिया मंडी में रक्षाबंधन, बलराम जयंती एवं श्रीकृष्ण जन्माष्टमी के अवसर पर विभिन्न सांस्कृतिक, सामाजिक एवं पर्यावरण संरक्षण से जुड़े कार्यक्रमों का आयोजन किया गया। तीन दिवसीय आयोजनों में महाविद्यालय के छात्र-छात्राओं एवं राष्ट्रीय सेवा योजना के स्वयंसेवकों ने उत्साहपूर्वक सहभागिता की। जानकारी देते हुए महाविद्यालय के प्रो राधेश्याम कटारा ने बताया की 1 सितंबर 2026 को रक्षाबंधन के अवसर पर पर्यावरण संरक्षण राखी बंधन

श्रीकृष्ण जन्माष्टमी पर ग्वाला समाज का निकला भव्य चल समारोह

दैनिक अवन्तिका ▶▶ नीमच

गत वर्ष अनुसार शहर के उपनगर ग्वालटोली स्थित श्री राधाकृष्ण मंदिर पर चंद्रवंशी ग्वाला गवली समाज द्वारा आज शुक्रवार को श्रीकृष्ण जन्माष्टमी महोत्सव धूमधाम से मनाया। इस अवसर पर राधा कृष्ण मंदिर सहित शहर के विभिन्न चौराहा एवं रास्तों पर बैनर पोस्टर केसरिया झंडा लगाकर सजाया गया।

इस महोत्सव के प्रारम्भ मे सुबह 9 बजे से विशाल वाहन रैली निकली , जो विभिन्न मार्गों से होकर मंदिर पहुंची । वही सुबह 10 बजे भव्य चल समारोह का आयोजन बारिश की झड़ी फुहार के बीच निकला । इसमें राधा-कृष्ण व बालाजी की झांकियां, घोड़े, बैड-बजे, ढोल की थाप पर बच्चे युवा और महिलाएं थीरक रहे थे।

इस भव्य चल समारोह में सबसे आगे समाज अध्यक्ष और प्रमुख घोड़े पर सवार होकर केसरिया थामें चलरहे थे। डीजे, डांडिया, ढोल-ढमाके तथा रथ

न.पा. ने अमानक पॉलिथिन उपयोग व गंदगी फैलाने पर की जुर्माना कार्यवाही

दैनिक अवन्तिका ▶▶ नीमच

नगर पालिका परिषद नीमच द्वारा सड़क पर गंदगी फैलाने एवं अमानक पॉलिथीन का उपयोग करने वाले व्यापारियों के खिलाफ लगातार कार्रवाई की जा रही है। मुख्य नगर पालिका अधिकारी श्रीमती दुर्गा बामनिया के मार्गदर्शन में गुरुवार को नगर पालिका की टीम ने विभिन्न स्थानों पर निरीक्षण कर कार्रवाई की। नगर पालिका स्वास्थ्य अधिकारी दिनेश टांक के निर्देश पर स्वच्छता निरीक्षक भारत सिंह भारद्वाज ने स्वच्छता पर्यवेक्षक ऋषि कलौंसिया एवं अन्य कर्मचारियों के साथ दुकानों, सड़क किनारे गुमटियों तथा



कार्यक्रम आयोजित किया गया। विद्यार्थियों ने महाविद्यालय परिसर में पौधों को राखी बांधकर प्रकृति एवं पर्यावरण संरक्षण का संदेश दिया तथा पर्यावरण की रक्षा का संकल्प लिया। कार्यक्रम के माध्यम से विद्यार्थियों के प्रति जागरूकता का संदेश दिया। नाट्य प्रस्तुति को विद्यार्थियों एवं उपस्थितजनों द्वारा सराहा गया एवं 3 सितंबर 2026 को बलराम

जयंती के अवसर पर गो-संवर्धन एवं जैविक कृषि विषय पर नाट्य प्रस्तुति आयोजित की गई। विद्यार्थियों ने प्रभावी नाटक के माध्यम से गौवंश संरक्षण, जैविक खेती, प्राकृतिक संसाधनों के संरक्षण तथा पर्यावरण के प्रति जागरूकता का संदेश दिया। नाट्य प्रस्तुति को विद्यार्थियों एवं उपस्थितजनों द्वारा सराहा गया एवं 3 सितंबर 2026 को श्रीकृष्ण



पर लड्डू गोपाल एवं सांवरिया सेठ की झांकी सजाई थी। इस दौरान पुण्यवर्षा के साथ गुलाल भी उड़ाई जा रही थी । वालटोली से निकल चल समारोह मेसी शोचम चौराहा से अंबेडकर मार्ग होकर गायत्री मंदिर रोड पर पहुंचा। रास्ते भर विभिन्न समाज सेवी लोगों ने शोभायात्रा में सम्मिलित समाज प्रमुखों का पुष्प हार से अभिनंदन किया गया छ चल समारोह में सम्मिलित महिलाओं और बच्चों का उत्साह देखते बनता है एक

बच्ची अपनी गोद में बाल गोपाल की प्रतिमा ठोकरी मे फूलों से सजाकर चल रही थी। सम्मिलित लोगों में बच्चों और महिलाओं का भी उत्साह देखने लायक था छ चल समारोह का मंदिर पहुंचने के बाद समापन होगा छ वही शाम को विशेष पूजा अर्चना और भजन संध्या का आयोजन होगा छ मध्य रात्रि 12 बजे श्री कृष्ण के जन्म समय अवसर पर आरती के पश्चात प्रसाद पंजीरी का वितरण होगा।

राजस्व शिविर में ग्रामीणों ने उठाया अतिक्रमण का मुद्दा : अब सीमांकन करेंगे पटवारी

दैनिक अवन्तिका ▶▶ गरोठ

गरोठ तहसील के पिपल्या मोहम्मद गांव में गुरुवार को लगे राजस्व शिविर में ग्रामीणों ने गोचर और सरकारी जमीन पर अतिक्रमण का मुद्दा उठाया। ग्रामीणों ने अधिकारियों से सरकारी जमीन को कब्जे से मुक्त कराने की मांग की। शिविर नायब तहसीलदार रघुनाथ पाचार और विनोद कुमार शर्मा की देखरेख में हुआ। शिविर शुरू होने से पहले ग्रामीणों ने मीडिया को गोचर भूमि पर हुए अतिक्रमण के स्थान भी दिखाए। उनका कहना था कि कब्जे के कारण मवेशियों के लिए चरने की जगह कम हो गई है। ग्रामीण शंकर सिंह राठौड़ ने कहा कि अगर उनकी ओर से भी

जन्माष्टमी के अवसर पर बाँसुरी वादन, श्रीकृष्ण लीला पर आधारित नाट्य प्रस्तुति एवं मटकी फोड़ प्रतियोगिता का आयोजन किया गया। विद्यार्थियों ने भगवान श्रीकृष्ण की बाल लीलाओं एवं उनके जीवन सदेशों को आकर्षक नाट्य प्रस्तुति के माध्यम से जीवंत किया। बाँसुरी वादन ने कार्यक्रम में आध्यात्मिक एवं सांस्कृतिक रंग भर दिया, वहीं मटकी फोड़ प्रतियोगिता में विद्यार्थियों ने पूरे उत्साह के साथ भाग लिया। इस दौरान पूरा महाविद्यालय परिसर कृष्णमय नजर आया।

महाविद्यालय के प्राचार्य ने विद्यार्थियों को सक्रिय सहभागिता की सलाहना करते हुए कहा कि इस प्रकार के आयोजन विद्यार्थियों को भारतीय संस्कृति एवं परंपराओं से जोड़ने के साथ-साथ

उनमें पर्यावरण संरक्षण, सामाजिक जिम्मेदारी, अनुशासन और सामूहिक सहभागिता की भावना विकसित करने में महत्वपूर्ण भूमिका निभाते हैं कार्यक्रम के सफल आयोजन में महाविद्यालय के प्राध्यापको एवं डॉ. चंद्रकला चौहान, प्रो. राधेश्याम कटारा, प्रो. प्रीति गिरवाल, डॉ. नोदराम मालवीय, डॉ. सुंदरलाल कुमावत, प्रो. गोविंद तंवर, प्रो. अमित नीमा, प्रो.दीपशिखा कालड़ा , प्रो. प्रेरणा शर्मा, डॉ. देवी लाल बार्मानिया एवं श्री विजय शर्मा सहित महाविद्यालय के कर्मचारियों, स्वयंसेवकों एवं छात्र-छात्राओं का महत्वपूर्ण सहयोग रहा। कार्यक्रम का संचालन एवं आयोजन कार्यक्रम अधिकारी डॉ. कन्हैयालाल लोहार के मार्गदर्शन में संपन्न हुआ।

स्वदेशी जागरण मंच की बैठक में स्वावलंबन और उद्यमिता पर मंथन

मन्दसौर। दशपुर कुंज में आयोजित स्वदेशी जागरण मंच की बैठक में २१ अगस्त से 2 अक्टूबर तक चलने वाले उद्यमिता प्रोत्साहन अभियान की रणनीतियों पर विचार-विमर्श किया गया। पंडित दीनदयाल उपाध्याय के चित्र पर माल्यार्पण से शुरू हुई इस बैठक में युवाओं को स्वरोजगार और स्थानीय उद्यमों से जोड़ने के साथ-साथ संगठन के विस्तार पर जोर दिया गया। बैठक में विभाग संयोजक अंकुश पालीवाल, जिला संयोजक दिलीप चौधरी समेत अनेक पदाधिकारी एवं कार्यकर्ता उपस्थित रहे।

मरणोपरान्त कमला बाई जैन के नेत्रदान से रोशन होंगी दो जिंदगियां

मन्दसौर। लायंस क्लब मंदसौर के माध्यम से स्वर्गीय कमला बाई जैन के परिजनों ने अनुकरणीय निर्णय लेते हुए मरणोपरान्त उनका नेत्रदान कराया। इस पुनीत कार्य से दो दृष्टिहीन व्यक्तियों के जीवन में नया उजाला आएगा। सूचना मिलने पर नेत्र रोग विशेषज्ञ डॉ. किशोर शर्मा ने प्रक्रिया पूरी की। लायंस क्लब केअध्यक्ष डॉ. के. सी. श्रीमाल, सचिव मयूर सुराणा, सी ए विकास भण्डारी आदि पदाधिकारियों ने शोक संतप्त परिवार के प्रति इस साहसिक और प्रेरणादायी कदम के लिए गहरी कृतज्ञता जताई।

गौशाला में जन्माष्टमी पर गौ-पूजन एवं शिक्षकों का सम्मान

मन्दसौर। राष्ट्र संत श्री कमल मुनि जी की प्रेरणा से सिंदपन स्थित जैन दिवाकर कमल गौशाला में जन्माष्टमी पर्व श्रद्धा के साथ मनाया गया। श्रद्धालुओं ने गौमाता का पूजन कर हरा चारा खिलाया तथा बीमार गोवंश का उपचार कराया। इस अवसर पर पशुपालन विभाग के अधिकारियों की उपस्थिति रही। इसके अतिरिक्त, शिक्षक दिवस की पूर्व संध्या पर गौशाला समिति द्वारा उत्कृष्ट सेवाएं देने वाले वरिष्ठ शिक्षकों का शॉल, श्रीफल एवं पेन भेंटकर अभिनंदन किया गया। कार्यक्रम में समिति अध्यक्ष नीलम वीरवाल ने स्वागत और गौशाला सचिव अजीत खटोड़ ने आभार व्यक्त किया।

न्यूज कालम



आर्य समाज बरखेड़ा पंथ में श्रावण मास व वैदिक सप्ताह का समापन

पिपलिया मंडी। समीप ग्राम बरखेड़ा पंथ में श्रावण मास एवं वैदिक सप्ताह के समापन अवसर पर ग्राम पंचायत के पूर्व सरपंच दिनेश कारंपेंटर के नेतृत्व में आर्य समाज के सदस्यों का सम्मान समारोह आयोजित किया गया। कार्यक्रम में मुख्य अतिथि के रूप में बालागुड़ा से दिनेश पाटीदार, निनोरा आर्य समाज के प्रधान कुंजीलाल पाटीदार, दशरथ पाटीदार, खेड़ा के पूर्व सरपंच अशोक आर्य, काचरिया चंद्रावत के सरपंच ईशु धनगर, कृष्णकान्त माली ने आर्य समाज और योगीराज श्रीकृष्ण के जन्मोत्सव पर प्रकाश डाला। इस अवसर पर वरिष्ठ शिक्षक कन्हैयालाल कारंपेंटर, बंसीलाल कारंपेंटर, आर्य समाज प्रधान गोपाल आर्य, शांति देवी आर्य, अयोध्या देवी आर्य, गीता देवी पोरवाल, गौशाला अध्यक्ष मोहनलाल तेलकार, गौशाला सचिव राजमल पाटीदार, बालाजी मंदिर संयोजक दिनेश रखावत, ग्राम पंचायत के वरिष्ठ पंच सुनील चढ़ावत, अनुपम राठौर, महेश चढ़ावत, घनश्याम ट्रेलार, दिनेश पवार, देवीलाल तेलकार, मधुसूदन पाटीदार, सहित बड़ी संख्या में ग्रामीणजन उपस्थित थे। कार्यक्रम का संचालन शिक्षक समरथमल पाटीदार ने किया।

निनोरा आर्य समाज द्वारा आयोजित वेद प्रचार सप्ताह का हुआ समापन



पिपलिया मंडी। समीप गांव निनोरा में आर्य समाज एवं आयुर्वेदक परिषद के संयुक्त तत्वाधान में 28 अगस्त से 4 सितंबर तक आयोजित आठ दिवसीय वेद प्रचार सप्ताह का श्री कृष्ण जन्माष्टमी को हुआ समापन। प्राप्त जानकारी के अनुसार यज्ञ ब्रह्मा पंडित शिवनारायण नगर के आचार्यातत्व में तथा ठाकुर भारतसिंहजी शक्तावत परिवार के सौजन्य से आयोजित महायज्ञ पूर्णाहुति के साथ समारोह का समापन हुआ। इस अवसर पर दैनिक यज्ञ करता पंडित शिवनारायण नगर ओमप्रकाश पाटीदार शिवनारायण शर्मा गोविंद शर्मा मोड़ीराम पाटीदार का आर्य समाज प्रधान कुंजीलाल पाटीदार के मार्गदर्शन में ठा भारतसिंह जी शक्तावत पूर्वप्रधान ठा रतनसिंह जी शक्तावत पूर्व सरपंच रामकिशन पटीदार केकर कमल द्वारा पुष्पमाला पहनकर स्वागत अभिनंदन किया गया। इस अवसर पर बड़ी संख्या में गांव के आर्य बंधु उपस्थित थे।

अब नियमित रूप से चलेगी अजमेर–मैसूरु स्पेशल साप्ताहिक ट्रेन

रतलाम। पश्चिम रेलवे के रतलाम मण्डल द्वारा यात्रियों की सुविधा तथा अजमेर-मैसूरु के बीच नियमित रेल संपर्क उपलब्ध कराने के उद्देश्य से ट्रेन संख्या 06282/06281 अजमेर-मैसूरु साप्ताहिक स्पेशल ट्रेन को नियमित किया गया है। यह नियमित सेवा संशोधित ट्रेन संख्या 16282/16281 अजमेर-मैसूरु साप्ताहिक एक्सप्रेस के रूप में परिचालित की जाएगी। पश्चिम रेलवे रतलाम मंडल के जनसंपर्क विभाग द्वारा जारी प्रेस विज्ञप्ति के अनुसार, ट्रेन संख्या 16282 अजमेर-मैसूरु साप्ताहिक एक्सप्रेस की नियमित सेवा 7 सितंबर 2026 से प्रत्येक सोमवार को अजमेर से चलेगी।, जबकि ट्रेन संख्या 16281 मैसूरु-अजमेर साप्ताहिक एक्सप्रेस की नियमित सेवा 5 सितंबर 2026 से प्रत्येक शनिवार मैसूरु से चलेगी।

घर में पंखे से फांसी लगाकर ३५ वर्षीय युवक ने की आत्महत्या

नीमच। शहर के उपनगर व कैट थाना क्षेत्र के ग्वालटोली स्थित कुम्हार मोहल्ले में शुक्रवार सुबह एक युवक द्वारा फांसी का फंदा लगाकर आत्महत्या करने की खबर मिली। जानकारी अनुसार 35 वर्षीय संजय पिता ताराचंद ग्वाला का शव उसके घर के कमरे में पंखे से लटका मिला। संजय गुरुवार शाम करीब ६ बजे अपने कमरे में गया था। इसके बाद वह कमरे में अकेला था। शुक्रवार सुबह करीब 8 बजे उसकी भाभी रोजाना की तरह चाय लेकर कमरे में पहुंचीं। कमरे मे संजय को पंखे से लटका देख सन रह गईं। घबराकर नीचे जाकर परिजनों को सूचना दी जिन्होंने पुलिस को सूचना मिलते ही कैट थाना पुलिस मौके पर पहुंची। पुलिस ने आवश्यक पंचनामा कार्रवाई के बाद शव को नीमच जिला अस्पताल पहुंचाया। पोस्टमार्टम की कार्रवाई के बाद शव परिजनों को सौंप दिया गया।युवक आत्महत्या क्योंकि अभी कारणों का पता नहीं चल सका । पुलिस ने मर्म कायम कर मामले की जांच शुरू कर दी है।

लहसुन धोखाधड़ी मामले में पिपलियामंडी पुलिस को बड़ी सफलता



मन्दसौर। पिपलियामंडी पुलिस ने कृषि मंडी के एक व्यापारी के साथ 136.85 क्विंटल लहसुन की हेरा-फेरी करने वाले गिरोह का पदार्पण करते हुए ट्रक मालिक को गिरफ्तार कर लिया है। फरियादी लोकेश हरजानी ने शिकायत दर्ज कराई थी कि पश्चिम बंगाल डिलीवरी के लिए भेजा गया लहसुन गंतव्य तक नहीं पहुंचा। जांच में सामने आया कि आरोपियों ने एच आर ३९ जी 8686 नंबर की फर्जी नंबर प्लेट का सहारा लिया था। पुलिस ने तकनीकी साक्ष्यों के आधार पर ट्रक का असली नंबर एम पी 09 बी एम 4221 ट्रेस कर इंदौर निवासी आरोपी ट्रक मालिक जफर को गिरफ्तार कर लिया। उसके कब्जे से हेरा-फेरी कर अर्जेंट 8,72,810 रुपये नकद और करीब 15 लाख रुपये मूल्य का आयरश ट्रक जप्त किया गया है। मामले में शामिल अन्य फरार आरोपियों की तलाश जारी है।

सभी के लिए समान रुप से नियमों का पालन करना है अनिवार्य, नहीं होता कोई भेदभाव - इस यात्रा की सबसे विशेष बात यह है कि सभी यात्रियों को श्री चारभुजा मित्र मंडल जिला नीमच द्वारा बनाए गए सभी नियमों का पालन सख्ती से करना अनिवार्य होता है। यात्रा के दौरान सभी पैदल यात्रियों के लिए नशा धूम्रपान इत्यादी पूर्ण रूप से निषेध रहेगा। साथ ही बिना कोई भेदभाव सभी समाज वर्ग के 15 वर्ष के बच्चों से लेकर 75 वर्ष के बुजुर्गों तक रामगौरा आदि क्षेत्र के भक्तगण बड़ी संख्या में भाग लेने।

इस वर्ष पूरे जिले में अब तक 300 से भी अधिक श्रद्धालु भक्तों ने विभिन्न स्थानों पर निर्धारित पंजीयन केंद्रों पर अपना पंजीयन करवा लिया है।

इन स्थानों के पदयात्री होंगे सम्मिलित-इस पैदल यात्रा में प्रमुख रुप से नीमच सहित रतनगढ़, सिंगोली, गरवाड़ा, आलोरी, डिकन , मोरवन, सरवानिया महाराज, बावल, जट, कनैरा, जावट, तारापुर, खोर, चैनपुरा, नयागाँव, जीरन, डिंगोरिया, धनौरिया कला,छोटी सादड़ी,, निंबाहेड़ा, मंदसौर, रामगौरा आदि क्षेत्र के भक्तगण बड़ी संख्या में भाग लेने।



चारभुजा मित्र मंडल जिला नीमच के बैनर तले शुरू हुई यह पैदल यात्रा अब एक विशाल रूप लेते हुए इस वर्ष 36 वें वर्ष में भव्यता के साथ प्रवेश कर रही है। प्रति वषानुसार निकलने वाली इस यात्रा मे सम्मिलित होने के लिए

के साथ। इसे आप प्रभु श्री चारभुजा नाथ की अगाध श्रद्धा भक्ति का जुनून माने या कोई ईश्वरीय चमत्कार, कि आज से 35 वर्षों पूर्व रौंपा गया श्री चारभुजा पैदल यात्रा रुपी यह नन्हा सा पौधा आज एक विशाल वट वृक्ष के रूप में विकसित होकर सम्पूर्ण नीमच, मंदसौर जिले ही नहीं अपितु समीपस्थ राजस्थान के कई क्षेत्रों में भी मनावृत्ती से अपनी जड़ें फैला चुका है।

राजेंद्र मंडोवरा (राजु भाई) रतनगढ़ वालो के नेतृत्व में आज से 35 वर्षों के पूर्व मात्र 7 व्यक्तिों की अगुवाई मे श्री

लायंस क्लब द्वारा शिक्षक द्रय का सम्मान

तराना। लायंस क्लब द्वारा शिक्षक दिवस के उपलक्ष पर रविवार को विष्णु गोपाल मि्तल एवं विनोद कुमार जोशी के सेवानिवृति पर शिक्षक द्रय का सम्मान किया जाएगा। इसी दौरान रीजन चेयरपर्सन लायन सुषमा गोयल एवं जॉन चेयरपर्सन लायन पुरुषोत्तम चाणक्य की अधिकृत यात्रा का आयोजन भी किया जाएगा यह कार्यक्रम रविवार को शाम 7.30 बजे नाचन बोर स्थित कलश गार्डन में आयोजीत होगा। यह जानकारी लायन्स क्लब अध्यक्ष मुकेश चौहान के द्वारा दी गई।

भाजपा अ.जा. मोर्चा की प्रदेश कार्यसमिति में सदस्य बने प्रकाश जाटव

सुसनेर। भारतीय जनता पार्टी अनुसूचित जाति मोर्चा के प्रदेश अध्यक्ष भगवान सिंह परमार द्वारा प्रदेश कार्यसमिति की घोषणा की गई है। घोषित कार्यसमिति में सोयन नगर के पार्शद प्रकाश जाटव को सदस्य के रूप में मनोनीत किया गया है। उनके मनोमयन से स्थानीय भाजपा कार्यकर्ताओं एवं समर्थकों ने हर्ष व्यास कर साफा बांध कर फूलमालाओ से स्वागत किया।

किला महिदपुर से 8 यात्री उमरा के लिए होंगे रवाना

महिदपुर। मोहल्ला किला से 8 यात्री उमरा यात्रा के लिए 4 सितंबर को रवाना होंगे। यात्री नागदा जंक्शन से रेल द्वारा मुंबई पहुंचेंगे, जहां से 6 सितंबर को फ्लाइट से सऊदी अरब रवाना होंगे। किले से पहली बार एक साथ 8 यात्रियों के उमरा पर जाने को लेकर समाजजनों एवं परिचितों ने सजाजन कर शुभकामनाएं दीं। उमरा यात्रियों में उत्समान गनी (पूर्व कुर्क अमीन, तहसील महिदपुर), तसदुद हुसैन (बब्ब भाई), शेख यूसुफ भाई झुइवर एवं उनकी पत्नी, अलताफ भाई पेंटर एवं उनकी पत्नी व बहन तथा मोहम्मद फरीद उर्फ कालू भाई शामिल हैं। सभी यात्री करीब 20 दिनों तक मक्का-मदीना में रहेंगे। समाजजनों ने यात्रियों से मानव जाति, शहर, देश और विषय में अमन-शांति एवं खुशहाली के लिए दुआ करने की अपील की। किला निवासी मोहम्मद असलम खान मास्टर साहब ने बताया कि यात्रियों को नागदा छोड़ने के लिए परिवारजन 4 सितंबर को सुबह 6 बजे मिनी बस एवं निजी साधनों से रवाना होंगे।

विकास खण्ड स्तरीय शिक्षक सम्मान समारोह का आयोजन

महिदपुर। शिक्षक दिवस 5 सितम्बर को शासकीय उत्कृष्ट उ.मा. विद्यालय में दोपहर 1 बजे जिला शिक्षा अधिकारी के आदेशानुसार विकास खण्ड स्तरीय शिक्षक सम्मान समारोह का आयोजन किया गया है जिसमे बोर्ड परीक्षा 2025-26 में 100 प्रतिशत परिणाम प्राप्त करने वाले शिक्षकों का सम्मान किया जावेगा। उक्त जानकारी विकास खण्ड शिक्षा अधिकारी ने दी है।

शैक्षणिक संस्थाओं में हर्षोल्लास से मनाया श्रीकृष्ण जन्माष्टमी पर्व



दैनिक अवन्तिका ►► बड़नगर

सरस्वती विद्या मंदिर उच्चतर माध्यमिक विद्यालय, बड़नगर में श्रीकृष्ण जन्माष्टमी पर्व श्रद्धा, भक्ति एवं हर्षोल्लास के साथ मनाया गया। कार्यक्रम का शुभारंभ अतिथियों द्वारा भगवान श्रीकृष्ण के चित्र के सम्मुख दीप प्रज्वलित कर एवं पुष्पार्चन के साथ किया गया। इसके पश्चात श्रीकृष्ण के बाल स्वरूप में सजे भैया-बहनों का विधिवत पूजन एवं आरती की गई। नन्हे-मुन्हे बच्चों के मनमोहक कृष्ण स्वरूप ने पूरे विद्यालय परिसर को कृष्णमय कर दिया। कार्यक्रम में मुख्य वक्ता अचार्य वीरेंद्र शर्मा ने इस अवसर पर श्री कृष्ण की महिमा का वर्णन का किया। आयोजन में मटकी फोड़ का शानदार आयोजन

धोखाधड़ी के प्रकरण में श्रम कार्यालय का कर्मचारी सुरेन्द्रसिंह जाटव गिरफ्तार

आरोपी के विरुद्ध चेक बाउंस के 6 गिरफ्तारी वारंट लबित थे

अवन्तिका ►► व्यावरा-राजगढ़।

राजगढ़ पुलिस अधीक्षक के निर्देशन तथा अनुविभागीय अधिकारी पुलिस राजगढ़ के नेतृत्व में थाना कोतवाली राजगढ़ पुलिस ने धोखाधड़ी एवं कुल 6 चेक अनादरण चेक बाउंस के आरोपी को गिरफ्तार किया।

थाना कोतवाली राजगढ़ में फरियादिया देवकुमारी पति गंगा राम तंबर 35 वर्ष निवासी शिक्षक कॉलोनी राजगढ़ ने आरोपी सुरेंद्रसिंह जाटव पिता बंशीलाल जाटव 53 वर्ष श्रम कार्यालय राजगढ़ में कार्यरत हाल निवासी शिवधाम कॉलोनी,

राजगढ़ के विरुद्ध धोखाधड़ी संबंधी शिकायत की।

फरियादिया ने बताया कि आरोपी द्वारा श्रम विभाग से राशि दिलाने का झांसा देकर फरियादिया एवं उसके परिजनों से अलग-अलग समय पर कुल 95 हजार रुपये प्राप्त किए। राशि प्राप्त करने के बाद आरोपी ने न तो श्रम विभाग से कोई राशि दिलवाई और न ही फरियादिया की राशि वापस की। काफी प्रयासों के बावजूद राशि वापस नहीं करने एवं फोन नहीं उठाने पर फरियादिया ने थाना कोतवाली राजगढ़ में शिकायत की।

शिकायत पर थाना कोतवाली



राजगढ़ में अपराध क्रमांक 662/2026, धारा 318(4) बीएनएस के तहत प्रकरण पंजीबद्ध कर विवेचना में लिया। प्रकरण की गंभीरता को देखते हुए वरिष्ठ अधिकारियों के मार्गदर्शन में थाना प्रभारी कोतवाली राजगढ़ निरीक्षक श्रीमती मंजू मखनिया ने

आरोपी को गिरफ्तारी हेतु तत्काल एक विशेष टीम गठित की। आरोपी द्वारा बार बार पुलिस टीम को भ्रमित करने का प्रयास किया जा रहा था किंतु पुलिस टीम ने आरोपी की तलाश एवं गिरफ्तारी हेतु तकनीकी साक्ष्यों का विश्लेषण किया। साइबर तकनीक, तकनीकी विश्लेषण एवं पुलिस टीम के आधार पर आरोपी सुरेंद्रसिंह जाटव को गिरफ्तार किया।

आरोपी सुरेंद्र पिता बंशीलाल जाटव के विरुद्ध जिला न्यायालय द्वारा धारा 138, परक्राम्य लिखत अधिनियम 1881 के अंतर्गत चेक अनादरण चेक बाउंस के

शिक्षक शिवलाल दांगी को मिलेगा राज्य स्तरीय शिक्षक सम्मान

दैनिक अवन्तिका ►► सुसनेर



शिक्षक दिवस के अवसर पर सुसनेर के लिए गौरव का अवसर

आया है। आगर-मालवा जिले के शासकीय उत्कृष्ट उच्चतर माध्यमिक विद्यालय, सुसनेर में पदस्थ माध्यमिक शिक्षक शिवलाल दांगी का चयन राज्य स्तरीय शिक्षक पुरस्कार-2026 के लिए किया गया है। उन्हें शिक्षा के क्षेत्र में उत्कृष्ट शैक्षणिक कार्य एवं उल्लेखनीय योगदान के लिए राज्य स्तरीय शिक्षक सम्मान से सम्मानित किया जाएगा।

लोक शिक्षण संचालनालय, मध्यप्रदेश द्वारा जारी राज्य स्तरीय चयन सूची में प्राथमिक एवं माध्यमिक श्रेणी के चयनित शिक्षकों के नाम शामिल किए गए हैं। इसमें आगर-मालवा जिले से

अलग-अलग प्रकरणों में कुल 6 गिरफ्तारी वारंट भी जारी हैं। आरोपी को गिरफ्तार कर उक्त गिरफ्तारी वारंटों की तामीली कराए जाने हेतु न्यायालय के समक्ष प्रस्तुत किया जा रहा। प्रकरण में आरोपी से पूछताछ एवं वैधानिक कार्रवाई जारी है। किसी भी व्यक्ति द्वारा सरकारी योजना, विभागीय लाभ अथवा अन्य किसी कार्य के नाम पर धनराशि की मांग किए जाने पर बिना सत्यापन के राशि प्रदान न करें। किसी प्रकार की धोखाधड़ी होने पर तत्काल निकटतम पुलिस थाने अथवा साइबर हेल्पलाइन पर सूचना दे।



श्यामपुरा के शिशु मंदिर में विद्यार्थियों की प्रतियोगिताएं आयोजित, बच्चों ने दिखाया उत्साह

सुसनेर। समीपस्थ ग्राम श्यामपुरा स्थित संकुल केंद्र सरस्वती शिशु मंदिर विद्यालय में विभिन्न प्रतियोगिताओं का आयोजन किया गया प्रतियोगिता में संकुल से जुड़े 10 से अधिक शिशु मंदिरों के विद्यार्थियों ने उत्साहपूर्वक सहभागिता की। कार्यक्रम का शुभारंभ मां सरस्वती के चित्र पर माल्यार्पण एवं दीप प्रज्वलित कर किया गया। आयोजन में मुख्य अतिथि जिला प्रमुख ग्राम भारती राजेंद्र भट्ट, तहसील प्रमुख मानसिंह पटेल, संकुल प्रमुख गंगा राम व्यास सहित मनोहर सिंह, नंदकिशोर, रोशन सिंह, शिव नारायण, लाल सिंह आदि उपस्थित रहे। प्रतियोगिता के दौरान विद्यार्थियों के लिए रंगोली, चित्रकला, लंबी दौड़, गोला फेंक सहित विभिन्न प्रतियोगिताएं आयोजित की गईं। बच्चों ने उत्साह के साथ प्रतियोगिताओं में भाग लेकर अपनी प्रतिभा का प्रदर्शन किया। आयोजकों ने बताया कि इस प्रकार के आयोजनों का उद्देश्य विद्यार्थियों में छिपी प्रतिभाओं को सामने लाना तथा उनमें खेल भावना, रचनात्मकता, अनुशासन और आत्मविश्वास का विकास करना है। प्रतियोगिताओं के दौरान विद्यालय परिसर में विद्यार्थियों ने खासा उत्साह देखने को मिला।

खेरिया स्कूल में जन्माष्टमी पर हुई विभिन्न प्रतियोगिताएं, बच्चों ने उत्साह से लिया भाग

सुसनेर। बच्चों को आस्था एवं संस्कृति से जोड़ना उनमें अच्छे संस्कार विकसित करने में सहायक होता है। इसी उद्देश्य से शासकीय एकीकृत माध्यमिक विद्यालय खेरिया, सुसनेर में शासन के निर्देशानुसार श्रीकृष्ण जन्माष्टमी कार्यक्रम का आयोजन किया गया। कार्यक्रम संस्था प्रभारी के मार्गदर्शन में आयोजित हुआ, जिसमें विद्यालय के बालक-बालिकाओं ने उत्साहपूर्वक सहभागिता की। जन्माष्टमी के अवसर पर विद्यार्थियों के लिए एकल नृत्य, सामूहिक नृत्य, फैन्सी ड्रेस एवं मटकी फोड़ सहित विभिन्न प्रतियोगिताओं का आयोजन किया गया। बच्चों ने भगवान श्रीकृष्ण के जीवन एवं बाल स्वरूप से जुड़े आकर्षक परिधानों में सजकर अपनी प्रस्तुतियां दीं। वहीं नृत्य प्रतियोगिताओं में विद्यार्थियों ने अपनी प्रतिभा का प्रदर्शन करते हुए उपस्थितजनों का मन मोह लिया। कार्यक्रम के दौरान विद्यालय परिसर में उत्साह और उल्लास का माहौल रहा। शिक्षकों ने विद्यार्थियों को श्रीकृष्ण के जीवन, उनके आदर्शों और संस्कारों से प्रेरणा लेने का संदेश दिया। इस अवसर पर संस्था परिवार से शिक्षक भूपेन्द्र सिंह झाला, कैलाशचंद्र दांगी, तिलोकचंद पाटीदार, राकेश पाटीदार, रमेशचंद्र दांगी, शिक्षिका श्रीमती चंचल जैन एवं आंगनवाड़ी सहायिका रीना यादव उपस्थित रही।

सर्व प्रयास सामाजिक संस्था महिदपुर ने गोद ली बालिकाओं को मिटाई एवं वस्त्र वितरित किए



महिदपुर। सर्व प्रयास सामाजिक संस्था शाखा महिदपुर द्वारा गोद ली गई बालिकाओं को राखी के अवसर पर मिठाई वस्त्र वितरित किए गए एवं उनके उज्ज्वल भविष्य की कामनाएं की गईं। गौरतलब है कि सर्व प्रयास सामाजिक संस्था आकियित बालिकाओं के हित में कार्य करती है। संस्था अध्यक्ष ज्योति शर्मा बूजवासी द्वारा मूल संस्था नागदा में विगत 5 वर्षों से कार्य कर रही है। इस अवसर पर महिदपुर संस्था प्रभारी सोनू रोहिणी मेहता, सह प्रभारी नीतू जैन, कोषाध्यक्ष सरिता कालरा, कार्यकारिणी प्रमुख प्रभा शर्मा, सुजाता मांडीवाल, मंजूबाला शर्मा उपस्थित रही। यह जानकारी रजनी गुलाटी द्वारा दी गई।

कलश वंदन यात्रा एवं समरसता संकल्प अभियान का नगर आगमन पर किया सम्मान



तराना। संत शिरोमणि श्री गुरु रविदास महाराज की 650वा जन्म जयन्ती के अवसर पर कलश वंदन यात्रा एवं समरसता संकल्प अभियान का आयोजन किया जा रहा है। मध्य प्रदेश शासन द्वारा 20 अगस्त से 10 सितंबर तक कलश वंदन यात्रा निकाली जाएगी। इसी के अंतर्गत गुरुवार को नगर में कलश वंदन यात्रा ने प्रवेश किया। यह कलश वंदन यात्रा नगर के विभिन्न मार्गों से होकर निकली। प्रमुख मार्गों पर यात्रा का कलश पूजन एवं संत शिरोमणि गुरु रविदास महाराज का पूजन किया गया। यात्रा प्रमुख चौराहे से होते हुए अन्य शहर/नगर की ओर चली गई। इस पूर्व विधायक ताराचंद गोयल, पूर्व नप उपाध्यक्ष सोनू परिहार, लक्ष्मी नारायण मालवीय, डॉ मदन चौहान,गोकुल खंडाल, नगर मंडल अध्यक्ष आकाश बोडाना, पवन नौर्य, शंकर राजपूत,संदीप सोलंकी,सत्यनारायण पाटीदार, सरपंच रमेश चन्द्र परिहार,अनय वर्मा तराना नगर मंडल,भाजपा जिला उज्जैन ग्रामीण कार्यकर्ता आदि शामिल रहे।

बच्चों की देश के भविष्य में दिशा और दशा तय करने में अहम भूमिका निभाये : विधायक जैन

महिदपुर रोड। बच्चे देश का भविष्य होते हैं और भविष्य की दशा और दिशा भी तय करते हैं। यह बात नगर के शासकीय उच्चतर माध्यमिक विद्यालय महिदपुर रोड में स्कूली बच्चों को साझिक वितरण कार्यक्रम में विधायक दिनेश जैन बोस ने कही। पूर्व विधायक बहादुर सिंह चौहान ने कहा कि शिक्षा का वर्तमान सरकार के योजनाओं के तहत काफी सुधार हुआ है। कार्यक्रम में हायर सेकेंडरी के 54 स्कूली छात्र-छात्राओं को तथा कन्या हाई स्कूल में 65 छात्रों को साझिकों का वितरण अतिथियों द्वारा दिया गया अतिथियों का स्वागत प्राचार्य शिवनारायण बामनिया, अशोक पोरवाल, अनिल सेठिया ,बंसी लाल ,सरिता पालीवाल, संगीता पासी, हरीश सोलंकी आदि ने किया।

विक्रमनगर में तीन दिवसीय चतुर्वेद शक्तम महायज्ञ एवं वेद कथा का समापन

दैनिक अवन्तिका ►► बड़नगर

आर्य समाज के 152वें स्थापना वर्ष एवं महर्षि दयानंद सरस्वती की 202वीं जयंती के उपलक्ष्य में आर्य ग्राम विक्रमनगर में पिछले 9 वर्षों से निरंतर चल रहे घर-घर यज्ञ अभियान के समापन समारोह के अवसर पर आयोजित तीन दिवसीय चतुर्वेद शक्तम महायज्ञ एवं वेद कथा सत्संग का भव्य समापन गुरुवार को सम्पन्न हुआ। समापन समारोह में मुख्य वक्ता के रूप में आर्य जगत के मूर्धन्य वैदिक प्रवक्ता आचार्य विष्णुमित्र वेदार्थी (विजनौर उ.प्र.) ने वेदों की ओर लौटो विषय पर प्रकाश डालते



हुए कहा कि वेद ही मानव मात्र के कल्याण का मार्ग हैं। प्रसिद्ध भजनोपदेशक गुरुजी काशीराम अनल एवं संजय आर्य कानड़ ने भजनों के माध्यम से धर्म और संस्कृति का संदेश दिया। रात्रि कालीन सत्र में माता निर्माता भवती और परिवार को स्वर्ग कैसे बनाएं, विषय पर विशेष पारिवारिक सत्संग हुआ जिसमें बड़ी संख्या में युवा दम्पति जोड़ों ने भाग लिया। इस

अवसर पर प्रतिदिन देवयज्ञ, भजनोपदेश, बाल संस्कार एवं धर्म रक्षा शिविर का आयोजन किया गया। उक्त आयोजन में बड़नगर, सुवासना, इंगोरिया, खरसोद कर्ला, उज्जैन, शाजापुर के आर्य समाजजनों ने अपनी उपस्थिति दर्ज कराई। कार्यक्रम के सफल आयोजन पर आर्य समाज प्रांतीय प्रतिनिधि सभा उपाध्यक्ष लक्ष्मीनारायण आर्य,रमेश आर्य, अध्यक्ष पाटीदार राजेन्द्र आर्य प्रगती, सचिव दिलीपकुमार आर्य, कोषाध्यक्ष हीरालाल उडुदिया एवं समस्त ग्रामवासियों ने सभी आंगतुकों का आभार व्यक्त किया।



नलखेड़ा में भक्ति, उल्लास और सांस्कृतिक रंगों से परिपूर्ण भव्य कार्यक्रम का आयोजन किया गया। कार्यक्रम में विद्यार्थियों ने भगवान श्रीकृष्ण के जीवन से जुड़े विभिन्न प्रसंगों को गीत, संगीत, नृत्य एवं मनमोहक प्रस्तुतियों के माध्यम से जीवंत कर दिया।

कार्यक्रम संयोजक मुकेश चौरसिया ने बताया कि विद्यालय परिसर में आयोजित सांस्कृतिक कार्यक्रम का शुभारंभ भगवान श्रीकृष्ण की पूजा-अर्चना के साथ किया गया। विद्यार्थियों ने राधा-कृष्ण की वेशभूषा में आकर्षक नृत्य एवं सांस्कृतिक प्रस्तुतियां देकर सभी का मन मोह लिया। शिक्षण की बाल लीलाओं, माखन चोरी तथा प्रेम और सद्भाव के संदेश को प्रस्तुत करने वाली प्रस्तुतियों को विद्यालय के

विद्यार्थियों एवं शिक्षक-शिक्षिकाओं ने खूब सराहा। कार्यक्रम का मुख्य आकर्षण मटकी फोड़ प्रतियोगिता रही।

महिदपुर रोड

गुरुवार को नगर सहित आसपास के शासकीय स्कूलों में शुक्रवार को जन्माष्टमी का अवकाश होने से एक दिन पूर्व ही विभाग के आदेशों की पालना में जन्माष्टमी पर्व के कार्यक्रम आयोजित कर लिये गये। नगर के शासकीय कक्षा हाई स्कूल में छात्राओं ने कृष्ण और राधा बनकर जन्माष्टमी पर्व मनाया कृष्ण एवं राधा बनो प्रतियोगिता एवं नृत्य प्रतियोगिता के आयोजन के साथ साथ मटकी फोड़ का भी आयोजन किया गया। प्रतियोगिताओं में प्रथम द्वितीय एवं



तृतीय स्थान प्राप्त छात्राओं को पुरस्कृत किया गया विद्यालय प्राचार्य अनिल सेठिया, शिक्षक गोपाल तंबर, बापू लाल चंद्रवंशी, शिक्षिका स्नेहलता शर्मा पूनम राय लक्ष्मी तंबर आदि उपस्थित थे।

खाचरोद

श्री राज राजेन्द्र जयंत सेन विद्यापीठ में आज श्रीकृष्ण जन्माष्टमी महोत्सव अत्यंत श्रद्धा, भक्ति एवं हर्षोल्लास के साथ मनाया गया। कार्यक्रम के मुख्य अतिथि ब्लॉक एजुकेशन ऑफिसर गुरु दत्त जोशी रहे। कार्यक्रम में संस्था की प्रबंध समिति के सदस्य अनिल वारेगेर, पंकज डूंगरवाल, अजय भंडारी एवं ज्ञानचंद मेहता सर गरिमायवी रूप से उपस्थित रहे। कार्यक्रम का शुभारंभ परम कृष्ण भक्त श्री

सेंट जोसेफ कॉन्वेंट स्कूल, महिदपुर में दिनांक 03 सितंबर को जन्माष्टमी पर्व हर्षोल्लास के साथ मनाया गया। इस अवसर पर विद्यालय के शिशु विभाग के नन्हे-मुन्हे विद्यार्थियों ने भगवान श्रीकृष्ण एवं राधा का रूप धारण कर मनमोहक प्रस्तुतियां दीं। कार्यक्रम में गीत एवं कक्षा 2 री की छात्रा आध्या ठक्कर द्वारा शानदार भजन की प्रस्तुति दी गई। यलो हाउस की ओर से बुधाष त्रिवेदी सर ने अपने भाषण के द्वारा कृष्ण जीवन पर प्रकाश डाला।

